

ಶ್ರೀ

ಕರ್ಣಾಟಕ

ಹರಿದಾಸ ಕೀರ್ತನ ತರಂಗಿಣಿ

ಕಾಳೀಯಮರ್ಧನ

ಸಂಪಾದಕ

ಯಂ. ರಾಮರಾವ್.

ನ ಪ್ರಕಟನಾಲಯ

ಗೊಳುನಗರ

ಚೀಲಿ ೦—೬—೦

UNIVERSAL
LIBRARY

OU_200865

UNIVERSAL
LIBRARY

ಕರ್ಣಾಟಕ ಹರಿದಾಸ ಕೀರ್ತನ ತರಂಗಿಣಿ
(ಮಾಸಪುಸ್ತಕ)

ಸಂಪುಟ ೫] ಪ್ರಜೋತ್ಪತ್ತಿ ಸಂವತ್ಸರ [ಸಂಚಿಕೆ ೮. ೯

ಶ್ರೀ ತಿಪ್ಪಣಾರ್ಯ ಕವಿಶೇಖರ ನಿರಚಿತ

ಕಾಳೀಯ ಮರ್ದನ

ಸಂಗ್ರಹಕಾರರು . ದಾಸರ ಲಕ್ಷ್ಮೀನಾರಾಯಣರಾವ್.
ವಿಮರ್ಶನಕಾರರು . . . 'ಹರಿದಾಸ ಸೇವಾ ಸಮಿತಿ'
ಸಂಪಾದಕರು ಯಂ. ರಾಮರಾವ್.

ಸುಬೋಧ ಪ್ರಕಟನಾಲಯ,
ಬೆಂಗಳೂರು ನಗರ.

ಬೆಲೆ ೦-೬-೦]

[ಟಿ. ಖ. ಪ್ರತ್ಯೇಕ

॥ ಶ್ರೀ ರಾಮಸಹಾಯಂ ॥

ಶ್ರೀ ಲಕ್ಷ್ಮೀನೃಸಿಂಹ ಪ್ರಸನ್ನ

ಶ್ರೀ ಸೀತಾಲಕ್ಷ್ಮಣ ಭರತಶತ್ರುಘ್ನ ಹನುಮತ್ಸಮೇತ ಶ್ರೀ ರಾಮಚಂದ್ರ
ಪ ರ ಬ್ರ ಹ್ಮಣೀ ನ ಮಃ

ನವಸಾಲಪುರೀ ಶ್ರೀ ತಿಪ್ಪಣಾರ್ಯಕವಿನರ್ಯ ವಿರಚಿತ

ಯಕ್ಷಗಾನ

ಕಾಳೀಯಮರ್ದನ ಚರಿತ್ರೆಯು

ಹರಿಃ ಓಂ

ದ್ವಿಪದಿ—

ಶ್ರೀ ವಿಘ್ನರಾಜನ ಶ್ರೀಪಾದಗಳನು	
ಭಾವಿಸಿ ಮನದಿ ಸದ್ಭಕ್ತಿಪೂರ್ವಕದಿ	೧
ಕೈವಲ್ಯಪದವೀವ ಪಾದ್ವಿನಿಹರಿಯು	
ಸೇವಿಸಿ ಇಂದಿರಾದೇವಿಯಂ ನಮಿಸಿ	೨
ಚತುರಾಸ್ಯಗೊಂದಿಸಿ ಶಾರದೆಗೆ ನಮಿಸಿ	
ನುತಿಸಿಮಾರುತಿಯ ಭಾರತಿಯ ಸಂಸ್ಕರಿಸಿ	೩
ಬಲವಂದು ಶಂಕರಗೆ ಪಾರ್ವತೀಗೆರಗಿ	
ಬಲವಿದಾರಣಶಚಿಯ ಪ್ರಸ್ತುತಂಗೈದು	೪
ಇತರದೇವರ್ಕಳಂ ಹಿತದಿಕೊಂಡಾಡಿ	
ಮತಿಯಿಂದ ಗುರುವಿಗೆ ನಮಸ್ಕರಿಸಿ ಮುದದಿ	೫
ವ್ಯಾಸವಾಲ್ಮೀಕಾದಿ ವರಕವೀಶ್ವರರ	
ಭಾಸುರದಿಂವೊಗಳಿ ಪರಮಹರುಷದಲಿ	೬

ಕಾಳೀಯಮರ್ದನನ ಘನಚರಿತ್ರೆಯನು ಪೇಳುವೆ ಸದ್ಭಕ್ತರಾಲಿಸುವಂತೆ	೭
ಯತಿಗಣಪ್ರಾಸ ನೇಮಾದಿ ಲಕ್ಷಣಗ ಳತಿಶಯದೊಳರಿಯೆ ಶ್ರೀಪತಿಯೆ ಗತಿಯೆನಗೆ	೮
ತಪ್ಪುಳ್ಳೊಡರಿತು ಸತ್ಯವಿಗಳುಕೇಳಿ ಒಪ್ಪದಿಂತಿದ್ದುವುದು ವರ್ಣಗಳನರಿತು	೯

ವಚನ:—

ಈ ಪ್ರಕಾರದಿಂ ಇಷ್ಟದೇವತಾ ಪ್ರಾರ್ಥನೆಯಂ ಮಾಡಿ ನಾನಿರಬಿ
ಸಿದ, ಕಾಳೀಯಮರ್ದನನಾದ ಶ್ರೀಕೃಷ್ಣನ ಕಥಾಪ್ರಾರಂಭಮದೆಂತೆನೆ.—

ಕಂದ:—

ಅರಸಾದ ಪರೀಕ್ಷಿತನಿಗೆ
ವರಶುಕಮುನಿಪೇಳ್ವ ಭಾಗವತವಂ ಹರುಷೋ
ತ್ಕರುಷದಿ ಶೌನಕಮುಖ್ಯರಿ
ಗರುಹಿದನಾ ಸೂತಮುನಿಪನತಿ ಶುಭಮಿದೆನಬ್ಬ

ಶ್ರೀಪದಿ:—

ಕ್ರೂರಕಂಸಾದಿಗಳ ದೆಸೆಯಿಂ ಧಾರುಣಿಗೆ ಕಡುಭಾರಮಾದ ವಿ ಚಾರವಚನವಕೇಳ್ವ ನುದಧಿಯೊಳಾರಮೇಶ	೧
ಯೋಗನಿದ್ರೆಯನುಳಿದು ಕರುಣಾ ಸಾಗರನು ದೇವಕಿಯಗರ್ಭದಿ ಬೇಗಜನಿಸಿದಜಗಕೆ ನಂಗಳವಾಗಲಾಗ	೨
ವಿಮಲಶ್ರವಣಮಾಸ ಕೃಷ್ಣಾ ಷ್ವಮಿಯು ರೋಹಿಣಿ ತಾರೆಯಲಿ ಶ್ರೀ ರಮಣನುದಿಸಿದನರ್ಧರಾತ್ರಿಯೊಳಮರರುಲಿಯೆ	೩

ತಾಯ್ನಿಗಳಮನದ ಸಂರಯ

ಸಲು ಪ್ರತ್ಯಕ್ಷರೂಪವಿ

ನರಮಾನಂದಗೈದು ಮುಕುಂದನೆಂದ

೪

ಮುಕುಲದಲ್ಲಿ ನಂದನ

ಮಂದಿರದೊಳಿನ್ನುಟ್ಟು ದುರ್ಗಿಯ

ತಂದು ಕಂಸಗೆ ತೋರಿ ಕಾರ್ಯದವುಂದಿನನುವ

೫

ವಚನ—

ಇಂತು ನಿರೂಪಿಸಿದ ಬಳಿಕಜೆಂತೆನೆ—

ಯಾವುದೆ —

ತಂದೆಯ ದಸ್ತಾಖ್ಯದಲ್ಲಿ ಸಿಂದು ಯಮುನೆಯದಾಂಟೆ

ಬಂದು ನಂದಗೋಕುಲದಲ್ಲಿ, ಗೊಳಿದೊಳಿಗೆ

ಕಂದನೆಂದೆನಿಸಿದನಾಗ

೬

ನಂದಗೋಪಗೆ ಆಪ್ತರಾದ ಬಂಧುಬಳಗವೆಲ್ಲರೈದಿ

ಬಂದರಾಗ ಕೃಷ್ಣವೂತಿಯ, ಕಾಣುತ್ತ ಪರಮಾ

ನಂದದಿಂದ ತೊಟ್ಟಲೊಳಿಟ್ಟರು

—

ಬೋಬೋನಂದಗೋಪಪತ್ರ ಬೋಬೋನಿಮಗಲಚಾರಿತ್ರ

ಬೋಬೋನಿಲಾಂಬದಗಾತ್ರ, ತ್ರಿಕೃಷ್ಣದೇವ

ಬೋಬೋಯೆಂದು ಪಾಡಿದರಿಂತು

೭

ಕಾರ್ಡಲವಿಕ್ರೇಷಿತವೃತ್ತ—

ನಂದಾಗಾರದೊಳಿಂತು ಕೃಷ್ಣಪರಮಾನಂದಾತ್ಮನಾಗಿದ್ದ ಬಾ

ಲೆಂದು ಪ್ರಾಭವವತ್ತುಲಾ ವಂಧುರೆಯೊಳ್ಳಂದಾಂಗನಾ ಪುತ್ರಿವಾ

ಗ್ವೃಂಧಾರಾಜಿತದಿಂದ ಕಂಸತಿಳಿದಾ ಇಂದಿವರ ರಾಜಮನಂ

ಕೊಂದೆನೆಂದು ದುರಾತ್ಮ ಯೋಚಿಸಿದ ವೃದ್ಧಿಂದ ಪ್ರಭಾನಂದರುಂ

ವಚನ—

ಇಂತು ಯೋಚಿಸಿ ದನುಜಗೆ ನಿರೂಪವಂ ಕೊಟ್ಟು ನಾನಾ ವಿಧಂ

ಪಾಯದಿಂ ಶ್ರೀ ಕೃಷ್ಣನಂ ಜೈಸಿರೆಂದು ಕಳುಹುತ್ತಿರಲನಂತರದೋಳ್
ಗೋಕುಲದೊಳಿಂತೆನೆ.—

ಝಂಪೆ:—

ವನಿತೆಯಂದದಿ ಪೂತನಿಬಂದು ವಿಷದ ಮೊಲೆ	
ಯನು ಕೊಡಲವಳ ಜೀವವಹನನಗೈದ	೧
ಬಂಡಿಯಂದದಿಬಂದ ಭಂಡ ರಕಟಾಸುರನ	
ಚೆಂಡಾಡಿದನು ತಲೆಯ ಗಂಡುಗಲಿ ಕೃಷ್ಣ	೨
ನಂಬದೆ ತೃಣಾವರ್ತನೆಂಬ ದೈತ್ಯಾಗ್ರಣಿಯ	
ಬೆಂಬಿಡದೆ ಮರ್ದಿಸಿದ ನಂಬುಜೋದರನು	೩
ಬಾಲಲೀಲೆಯ ರಚಿಸಿ ಹಾಲುಬೆಣ್ಣೆಯ ಸವಿದು	
ಮೇಲೆ ಚೋರರಿಗೆ ಜಾರರಿಗೆ ಗುರುವಾದ	೪
ಅಂಬರದಲಿಹ ಚಂದ್ರಬಿಂಬವನು ಹಣ್ಣೆಂದು	
ಇಂಬಾಗಿಪಿಡಿದನಾ ಕಂಬುಕಂಧರನು	೫
ಬಾಯೊಳಗೆ ಬ್ರಹ್ಮಾಂಡದಾಯತವ ತೋರಿದನು	
ತಾಯಾದ ಗೋಪಿಗೆ ನಿರಾಯಾಸದಿಂದ	೬
ದುರುಳತನವನುಮಾಡಿ ಒರಳಬಂಧಕೆ ಸಿಲುಕಿ	
ಮರಗಳನು ಕೆಡಹಿ ಗಂಧರುವರನುಗೈದ	೭
ಖರ ಬಕಾಸುರನಘಾಸುರನವತ್ಸಾಸುರಾ	
ದೈರನು ಬೃಂದಾವನಾಂತರದಿ ಜೈಸಿದನು	೮
ಪರಮೇಷ್ಟಿಗಾಗಿ ಗೋವರರೂಪು ಗೋರೂಪು	
ಧರಿಸಿದನು ಬ್ರಹ್ಮನುಪಚರಿಸಿ ಮನ್ನಿಸಿದ	೯
ಫೇನುವಂದದಿಬಂದ ಫೇನುಕಾಸುರನೆಂಬ	
ದಾನವನ ಕಾಲನಿಗೆ ದಾನವನ್ನೆರೆವ	೧೦
ಇನಿತು ಲೀಲೆಗಳ ಕೃಷ್ಣನುಮಾಡುತಿರಲೊಂದು	
ದಿನ ಸೂರ್ಯನಸ್ತಮಿಸಿದನು ರಾತ್ರಿಗಳೆಂಬಿ	೧೧

ಕಂದ:—

ಗುರುಕರುಣದಿಂದ ಜೀವನೋ
ಳರದೋಡುವ ಭ್ರಾಂತಿಯಂತೆ ತರಣೆಯುದಯದೋಳ್
ಧರಣಿಯೊಳಗಿದ್ಗತಿಮಿರುವು
ಪರಿದವು ಜನಮನಕೆ ಪರಮಹರುಷವು ಲಭಿಸಲ್

ವಚನ:—

ಇಂತಾದ ಸೂರ್ಯೋದಯಾನಂತರದೋಳ್ ನಿಬ್ರಾಂಗನಾಲಿಂಗಿತ
ನಾಗಿರುವ ಶ್ರೀ ಕೃಷ್ಣ ಮೂರ್ತಿಯಂ ಗೋಪಿದೇವಿಯೇಳಿಸುತಿದ್ಗಳದೆಂತೆನೆ.

ನೀಸಪದ್ಯ:—

ಬೆಳಗಾಯಿತೇಳ್ಳೆಯ ನಳಿನಪತ್ರೇಕ್ಷಣ
ಗೆಳೆಯರೆಲ್ಲರು ಕೊಂಬುಕೊಳಲನಾಂತು
ಸೆಳೆಗೋಲು ಕವಣೆ ಬಿಲ್ಲುಳು ಚೆಂಡುಬುಗುರಿಗ
ಜ್ಜುಗ ಗೋಲಿ ಕಲ್ಲಿಬುತ್ತಿಗಳು ಕೈಯ
ಕರುಗಳೊಂದೆಸೆ ದೊಡ್ಡ ತುರುಗಳೊಂದೆಸೆ ಗೂಳಿ
ಗಳ ಮಂದೆಯೊಂದೆಸೆಗಳನುಗೈದು
ಬಂದು ನಿನ್ನ ಯಮಾರ್ಗವಿಂದು ನೋಡುತಲಿಗೋ
ವಿಂದ ಮಾಧವನೇಳಿಸೆಂದು ಮುದದಿ
ಮಂಗಳಾತ್ಮಕ ಹೈದರೆಮ್ಮಂಗಳದಲ್ಲ
ನಿಂದು ಕರೆಯುತ್ತಲೈದಾರೆಯೆಂದು ಗೋಪಿ
ಎಳಸಲು ಬೇಗ ಬಾಲಗೋಪಾಲಕೃಷ್ಣ
ಮುದ್ದುಸುರಿಯುತ್ತ ಮೈಮುರಿದೆದ್ದ ನಾಗ

ವಚನ:—

ಇಂತುಪ್ಪವಡಿಸಿದ ಶ್ರೀ ಕೃಷ್ಣ ಮೂರ್ತಿಯಂ ಗೋಪಿದೇವಿ ಶೃಂಗರಿ
ಸುತಿದ್ಗಳದೆಂತೆನೆ.—

ರಾಗ ಪಂತುವರಾಳಿ ರೂಪಕತಾಳ

ಎನುಧನ್ಯಳೋ ಗೋಪಿಯೆಪ್ಪುಪುಣ್ಯಳೋ ಪ.
ಶ್ರೀನಿವಾಸನಾದಕೃಷ್ಣನ ಶೃಂಗರಿಸುವಳು ಕೈಯದಣಿಯ ಅ.

ಗಂಗೆಯನ್ನ ಪಡೆದ ದಿವ್ಯಉಂಗುಟವುಳ್ಳ ರಂಗನಿಗೆ ಅಂಗನೆಗಡಿಗೆ ನೀರತಂದು ಮಂಗಳಮಜ್ಜ ನಗೈಸಿದಳು	೧
ಹೊಂಬಣ್ಣವಾದ ಪೀತಾಂಬರನಿಗೆ ಸೀರೆಸರಗ ನಿಂಬಾಗಿ ಒರೆಸಿದಿವ್ಯಾಂಬರವ್ರಡಿಸಿ ಪೊದ್ದಿಸಿದಳು	೨
ಸುರರಕುಲಕೆ ತಿಲಕನಾದ ಹರಿಯಫಾಲಭಾಗದಲ್ಲಿ ತರುಣಿಯಚ್ಚಹಸಿಯ ಕತ್ತುರಿಯ ತಿಲಕವನ್ನು ಇಟ್ಟುಳು	೩
ಸ್ಮರನಜನಕಸದ್ಗುಣಾಭರಣನಾದ ಮಾಧವಂಗೆ ಭರಿತಬಾಲತೊಡಿಗೆಗಳಾಭರಣಗಳಲಂಕರಿಸಿದಳು	೪
ಶರಣರಾದ ಸುರರು ಜನನ ಜರೆಯಮರಣವಾಗದಂತೆ ಪಿರಿದು ಸುಧೆಯ ನೆರೆದವಂಗೆ ಕರೆದು ಉಣ್ಣು ಬಡಿಸಿದಳು	೫
ಉತ್ತಮರಿಗೆ ಮೋಕ್ಷಪದವಿ ಇತ್ತು ರಕ್ಷಿಸುವ ಹರಿಗೆ ಮತ್ತಕಾಶಿನಿಕಲ್ಲಿಯೋಗರ ಬುತ್ತಿಯಿತ್ತು ಕಳುಹಿದಳು	೬
ಪರಮತಂತ್ರ ಸ್ವಾತಂತ್ರತರನ ಪಾದ್ರಿನಾರಸಿಂಹನ ತುರುಗಳನ್ನು ಕಾಯವೋಗಿ ತಿರುಗಿಬಾರೆಂಬುವಳು	೭

ವಚನ:—

ಇಂತು ಶೃಂಗಾರಯುಕ್ತನಾಗಿ ಪೊರಟನದೆಂತೆನೆ.—

ರಂಗ ಸೌರಾಷ್ಟ್ರ ಅಟತಾಳ	
ಪೊರಟನು ಶ್ರೀ ಕೃಷ್ಣ ತುರುಗಳಕಾಯೆ ಗೋವ್ವಳಕಾಯೆ ಜಗಂಗಳಕಾಯೆ ತಾ	ಪ
ಮೆಟ್ಟಿದು ಮೆಟ್ಟುಗಳುಟ್ಟಿದು ಚಲ್ಲಣ ದಟ್ಟೆಯಲುಡಕಟ್ಟಿ ಜಗಜಟ್ಟಿ	೧
ಬಗಲೊಳು ಕಲ್ಲಿಯ ಬುತ್ತಿಗಳೆಸೆಯೆ ಹೆಗಲೊಳು ಕವಣೆಗಳು ಬಾಣಗಳು	೨
ಕರದಲ್ಲಿ ಮುರಳಿಯು ತಿರದಲ್ಲಿ ನವಿಲು ಗರಿಯ ತುರಾಯಿ ಚಂದದಿಂದ	೩

ಮುರಳಿಯನೊದಲು ತುರುಗಳುಬರಲು

ತುರುಸಹಿತ ದಯದಿಂದಾನಂದಾ

೪

ಉದಿಯಲ್ಲಿ ಗಜ್ಜುಗ ಹಿಡಿಯಲ್ಲಿ ಬುಗುರಿ

ಪಿಡಿದಿಹ ಸೆಳೆಗೋಲಲೋಲ

೫

ಕಾನೇರಿ ಗಂಗೆ ಗೋದಾವರಿಯೆಂದು

ಗೋವುಗಳ ಕರೆಯುತ್ತ ನಗುತ್ತ

೬

ವೋದದಿ ಬೊಮ್ಮಾದಿ ಸುರರು ನೋಡಲು

ಬಾದಿರಿ ನರಹರಿಯ ಸಿರಿಯ

೭

ಪಟನ:-

ಇಂತು ಪೊರಟು ಗೆಳೆಯ ಬಾಲಕರೊಡನೇನೆನ್ನಿ ತಿವನ —

ಕುರುಕು ಝಂಪ:-

ಬನ್ನಿರೊ ಗೋವಳರು ಬೇಗ ತುರುಗ

ಳನ್ನು ಪೊರಡಿಸಿ ಪೊಳಲನೀಗ

೧

ಹೊತ್ತು ಬಪಾಯ್ತು ಗೋವುಗಳಿಗೆ ನೋ

ಡತ್ತಲೇರಿತು ನಾಲ್ಕು ಘಳಿಗೆ

೨

ಹಸಿದವೆಮ್ಮಯ ಪಶುಗಳೆಲ್ಲ ಇಂದು

ಬಿಸಿಲು ಕಡುಚುರುಕಾಯಿತಲ್ಲ

೩

ಸ್ವಾದುಜಲ ಹಸಿಯತ್ಯಣವುಳ್ಳ ಬಳಿಗೆ

ಪೋದಬೆವ್ವ ಬನ್ನಿ ನೀವೆಲ್ಲ

೪

ಬ್ರಂದಾವನಾಂತರಸ್ಥಳಕೆ ಪೋಗು

ವಿಂದು ಕಂದೂಗಳಕಾಯ್ದದಕೆ

೫

ವಿಸದಿ:-

ಇಂತು ಗೋವಳರೊಳಾ ಕಂತುಸಿತ ನುಡಿದು

ಸಂತೋಷಯುಕ್ತದಿಂದಂತರಾತ್ಮಕನು

೧

ನವರತ್ನ ಖಚಿತದಿಂ ಪ್ರವಿಮಲಮಾದ ನವರಂಧ್ರಯುತದಿಂದ ನವ್ಯತರಮಾದ	೨
ವಂಶನಾಳವ ವೃಷ್ಟಿ ವಂಶಾಗ್ರಗಣ್ಯ ಪುಂ ಶಿರೋರತ್ನ ಸರ್ವಂಸಹಾರಮಣ	೩
ಜಲಜದಂದದೊಳಿರುವ ತಳೆರ ಸೋಲಿಸುವ ಜಲಜ ಶಂಖಗದಾದಿ ಬಲುರೇಖೆ ಪೊಳೆವ	೪
ಸಿರಿಯ ಕುಚಕುಂಭ ಸಂಸ್ಪರ್ಶನದಿ ಮೆರೆವ ಕರದಿಂದ ಪಿಡಿದು ಸುಷಿರಗಳನಾರೈದು	೫
ಮಂಜುಳಾತ್ಮಕಮಾದ ಮಧುರತರಮಾದ ಹೊಂಜಿಗುರು ನಗುವ ಬಿಂಬವ ಜೈಸುತಿರುವ	೬
ಸಾರತರ ರುಚಿಗಳಿಗೆ ತೌರುಮನೆಯಾದ ಸಾರಚಿಂದುಟಿವೀಂಟಿ ಸವಿಯಲು ಧರಿಸಿ	೭
ಸಪ್ತಸ್ವರಗಳಿಂದ ಸರಿಗಮ ಪಧನಿ ಸಪ್ತತಾಳಗಳಿಂದ ಸಾಂಪ್ರದಾಯಕದಿ	೮
ಲಯದಲಕ್ಷಣವು ತಾಳಗಳಲಕ್ಷಣವು ಲಯಮಾಗದಂತೆ ಪಾಲಯನಾಗಿ ಮುದದಿ	೯
ನಾಟಗೌಳವರಾಳಿ ನವರೋಜು ಸುರಟೆ ನಾಟಕುರಂಜಿ ಕಾನಡದ್ವಿಜಾವಂತಿ	೧೦
ಕನ್ನಡಕಾಂಬೋಧಿ ಕಲ್ಯಾಣಿತೋಡಿ ಘನ್ನಭೈರವಿಯಾನಂನ ಭೈರವಿಸಂತ	೧೧
ಭೈರವಿಬಿಲಹರಿ ಪಾಡಿ ಸಾರಂಗ ನಾರವೀಗುರ್ಜರೀ ಮಲಹರೀ ಫರಜು	೧೨
ಆರಭಿ ನಾಗಗಾಂಧಾರಿ ನಾಯಕಿಯು ಧೀರಶಂಕರಾಭರಣ ನಿರುಪಮಮುಖಾರಿ	೧೩

ಸಾವೇರಿಅಹೇರಿ ಅಸಾವೇರಿಮಧ್ಯ ಮಾವತಿವೇಶಿ ಶ್ರೀಮಾಳವಿ ವೇಳೆ	೧೪
ರಂಜಿಸಿ ಕುರಂಜಿ ಗೌರಿರಾಗ ಘಂಟಾ ಮಂಜುಳ ಕೇದಾರ ಮಹಿತ ಕಾಂಬೋಧಿ	೧೫
ಯಮಕುಲಕಾಂಬೋಧಿ ಚಂಚುಕಾಂಬೋಧಿ ಮುದದಿಭೂಪಾಳ ಕೋಕಿಲವರಾಳ	೧೬
ನೀಲಾಂಬರೀ ಕಾಪಿ ನಿಪುಣವಸಂತ ಲಲಿತಗುಂಡಕ್ರಿಯ ನಾದನಾಮಕ್ರಿಯ	೧೭
ಬ್ಯಾಗಡೆ ದರಬಾರು ಕೇತಾರಗೌಳ ರಾಗ ಪುನ್ನಾಗ ವರಾಳಯು ಶಹನ	೧೮
ರಾಗ ತತ್ತದ್ವೇರರಾಗ ಮುಖ್ಯಗಳ ರಾಗ ವಿರಹಿತನಾಗ ರಾಗರಂಜಿತದಿ	೧೯
ಸ್ಥಾವರಬಂಗಮಾತ್ಮಕಮಾದ ಸಕಲ ಭಾವಿತಗೀತ ಸುಳಾದ್ಯುಗಾಭೋಗ	೨೦
ವದ್ಯಗದ್ಯಗಳು ಪ್ರಬಂಧಾಷ್ಟಕಗಳು ಹೃದ್ಯಚೂರ್ಣಕೆ ಯಕ್ಷಗಾನಾದಿಗಾನ	೨೧
ಸಹಜ ನಿರಾಯಾಸ ಜಾತಿ ಸಂಕರವು ರಹಿತದಿಂದರಿತು ಕರ್ಣಾಮೃತ ಮುರಳಿ	೨೨
ಗಾನದಿಂ ಗೋವುಗಳ ಕರೆವ ಸಂಭ್ರಮವ ದೇನೆಂಬೆ ಭೂಪ ಸನ್ಮಾನವೂರ್ವದಲಿ	೨೩
ಗಂಗೆ ಗೋದಾವರೀ ಗೌರಿ ಶ್ರೀ ಲಕ್ಷ್ಮಿ ತುಂಗಮಂಗಳೆ ಸರ್ವಮಂಗಳೆ ಯಮುನೆ	೨೪
ಕಾವೇರಿ ಗಾಯತ್ರಿ ಸಾವಿತ್ರಿ ಕಪಿಲೆ ದೇವಿಪಾವನೆ ಭದ್ರೆ ಪಾರ್ವತಿ ಗಿರಿಜೆ	೨೫

ಭಾರತೀ ಸರಸ್ವತೀ ಪಾಂಚಾಲಿ ಮಗಧೆ ತಾರೆಯರುಂಧತಿ ಶ್ರೀ ರಮಾ ಸೀತೆ	೨೬
ದೇವಕೀದೇವಿ ಶ್ರೀದೇವಿ ಭೂದೇವಿ ರೋಹಿಣೀ ರತಿದೇವಿ ರುಚಿರೆ ಅಹಲ್ಯೆ	೨೭
ಎಂಬ ನಾಮಗಳಿಂದ ಹೊಂಬಣ್ಣ ದಿಂದ ಇಂಬಾದ ಗೋವುಗಳ ಹಿತದಿ ಕರೆಯುತ್ತಲಿ	೨೮
ಹನುಮಂತ ಜಯವಂತ ಅತಿಶುಭವಂತ ಚಿನುಮಯ ಸಾರಂಗ ಚಿತ್ರಾಂಗ ಭೀಮ	೨೯
ಸೇನ ವಸಂತ ಮನ್ಮಥ ದೀರ್ಘಶೃಂಗ ಶ್ರೀ ನಾರಸಿಂಗ ಕಂಠೀರವ ಗರುಡ	೩೦
ವಸುದೇವ ಸುನಂದ ಕಂದರ್ಪಾನಿರುದ್ಧ ಶಶಿವರ್ಣ ವೃಷಭೀಶ ಶರಭ ನಂದೀಶ	೩೧
ರುದ್ರರಂಕರನೆ ಭೀರುಂಡ ಚಮುನೀಶ ಭದ್ರಭೈರವ ಗರುಡ ಭಾನು ಶಶಿವದನ	೩೨
ಇಂತವ್ವ ಪೆಸರುಗಳ್ ಹಿತದಿ ಶೋಭಿಸುವ ದಂತೀಂದ್ರನ ಸಮಾನಾದಂಧ ವೃಷಭಗಳ	೩೩
ಕರವುತ್ತು ಮೃದು ವೇಣುಗಾನಂಗಳಿಂದ ಕರೆವ ಸಂತಸವ ಅಂಬರದಿ ಬ್ರಹ್ಮಾದಿ	೩೪
ಸುರರು ನಾರದರು ತುಂಬುರರು ಗಂಧರ್ವ ವರರು ಕಿನ್ನರರು ಕಿಂಪುರುಷಾದಿಯಾಗಿ	೩೫
ತಲೆದೂಗಿ ಗೋವುಗಳ ಸಲೆ ಪುಣ್ಯಫಲವ ಪಲವು ವಿಧದಲಿ ಪೋಗಳಿ ಪಾಡಿ ಪರಸುತ್ತಲಿ	೩೬
ಸುರರಂಬರದಿ ಪುಷ್ಪವರುಷಗಳ್ ಸುರಿಯಿ ತುರವಿಂಡುಗಳ ರಮಾವರನು ಶೀಘ್ರದಲಿ	೩೭

ಕರೆದೊಯ್ದು ತೃಣರಾಶಿಯಿಲ್ಲ, ಆ ವನಕೆ
ಸುರನು ದರುಷದಿ ತನ್ನ ಸಹಚರರ ಕೂಡಿ

೩೮

ವಚನ:-

ಇಂತು ವನಕ್ಕೊಯ್ದು ನೋಡುತ್ತಿರಲಾ ವನಮಂತಿರ್ದುದೆನೆ:-

ಗಾಯ:-

ಲಕ್ಷ್ಮೀಮನ್ಮಧುಸೇವಿತದಿಂ ಮುಕುಂದನಂ, ಮುಕುಂದಾಲಂಕೃತದಿಂ
ವೈಕುಂಠವಂ, ಶಾರದಾ ಭಾಸ್ವರದಿಂ ಬ್ರಹ್ಮನಂ, ಬ್ರಹ್ಮಾವಸ್ಥದಿ ಭಾಸುರ
ದಿಂ ಸತ್ಯಲೋಕವಂ, ಅರ್ಜುನ ಗೋಪೀಬಲಭದ್ರಸಮೇತದಿಂ ಶ್ರೀ ಕೃಷ್ಣ
ನಂ, ಕೃಷ್ಣಲಿಲಾವಿಲಾಸದಿಂ ನಂದಗೋಕುಲವಂ, ಸರ್ವಮಂಗಳಾಪಾ
ಸದಿಂ ಶಿವನಂ, ಶಿವಮನೋಲ್ಲಾಸ ಕಾಂತಿರ್ದದಿಂ ಕೈಲಾಸಮಂ, ದೇವ
ವಲ್ಮಿಭ ಐರಾವತ ಸುಮನೋರಂಭಾ ಸಂಭ್ರಮತ್ವದಿಂ ಸ್ವರ್ಗವಂ, ದಧಿವಲ್ಲ
ವ ನರವಧೂಟಿರಾಚಿತದಿಂ ನೈನಾಹ ಮಂಟಪವಂ, ವೈದೇಹ್ಯಾನುವರ್ತನಾ
ಭರಾಮಮಾಗಿ ಸುಷೇಣಪ್ಪವಂಗ ಸಂಯುಕ್ತದಿಂ ರಾಮಾಯಣವಂ, ವ್ಯಾಸ
ಚರಿತ್ರ ವಿಚಿತ್ರಮಾಗಿ ರಲ್ಯದ್ರೋಣಪರಿವೃತದಿಂ ಭಾರತವಂ, ಶುಕವಾಕ್ಯಾ
ಭರಾಮಮಾಗಿ ಭಾಗವತವಂ, ನೀಲಕಂಠಚರ್ಯಾವಭಾಸಿತದಿಂ ಶೈವಪುರಾ
ಣವಂ ಗಣಿಕಾಲಂಕೃತದಿಂ ವೇದ್ಯಾಪಾಟಿಯಂ ಪೋಲುತ್ತಿರುವ ವನದೋಳ
ಮತ್ತಂತಿರ್ದುದೆಂತೆನೆ:-

ಅಪ್ಪಕಾ:-

ಸಕಲರನು ರಕ್ಷಿಸುತ ದೈತ್ಯ
ಪ್ರಕರವನು ಶಿಕ್ಷಿಸುತಲಿ
ಲಕುನಿವಲ್ಲಿಭಸಿರುವ ತೆರದಿಂ
ದವಿಳಿಗೆ ಸಂಭ್ರಮದಲಿ
ವಿಕಸಿತದಲಿ ಸುಗಂಧದಾಸಾ
ತೃಕದಿ ಭ್ರಮರಕಹಿತದಲಿ
ಚಕಿತಗೊಳಿಸುವ ದಿವ್ಯತರ ಚಂ
ಪಕಗಳಿರ್ದವು ವನದಲಿ

ಚಾರುತರ ಗಂಗೆಯನು ಧರಿಸಿ ಮ
ಹಾರಬೋಗುಣ ರಹಿತದಿ
ಸಾರತರ ಕರ್ಪೂರ ಶಾರದ
ಸಾರದಾಭದ ದೇಹದಿ
ಮೂರು ನಯನದಿ ಸರ್ವಮಂಗಳ
ಕಾರಿಗತಿಹಿತಪೂರದಿ
ನಾರಿಕೇಳಗೊಪ್ಪುತ್ತಿದವು
ಮಾರಪೈರಿಯ ಭಾವದಿ

೨

ಮುದದಿ ವೃಕ್ಷಗಳೆಲ್ಲ ಪ್ರತಿವರು
ಷದಲಿ ಪಲ್ಲವ ಕುಸುಮವು
ಸದಮಲದ ಫಲಗಳನು ಪಡೆದು ಸು
ಖದಲಿ ತಾವಿರುತ್ತಿರುವವು
ಸದರನಾದೆವು ಒಂದೆ ಫಲ ನ
ಮ್ನುದಯ ಪುಣ್ಯವಿಹೀನವು
ಬದುಕಲ್ಯಾಕೆಂದೆನುತ ತಲೆನಾ
ಗಿದ ಕದಳಗಳನೇಕವು

೩

ಮಲಿನವಸನದೊಳಿರುವ ರತ್ನನವು
ಬಲು ಹಿಮದೊಳಿಹ ಸೂರ್ಯನು
ಜಲಧರನ ಮರೆಯಲ್ಲಿ ಬೆಳಗುವ
ಜಲಜ ವೈರಿಯ ಕಳೆಗಳು
ಬಲಿದ ಭಸ್ಮದೊಳಿರುವ ಶಿಖಿಯೋಳ್
ತೀಯದಾತ್ಮಜ್ಞಾನವು
ಹಲಸು ಇಂತಿಹುದವ್ಯುತ ಕಂಟಕ
ಮೊಳಗೆ ಅವನನುಧ್ಯದಿ

೪

ಹರನ ಶಿರದಿಂದಿರೆ ತಿರಸ್ಕೃತ
ವೆರೆಸಿ ಮದನ ಕಠಾರಿಯಾ
ಗಿರಲು ಮನ್ಮಥ ಶಿವನದೇಸೆಯಿಂ
ಪರಿಯಲಾಗ ವಿರಕ್ತಿಯಾ
ಧರಿಸಿ ನೀರಲಿಸಿಂದು ಘಣಿಗಳ
ಜೆರೆಸಿ ಭೂತಿಯ ಪೂಸಿಯಾ
ಶ್ವರಿಯ ತಪವಿರುವಂತೆ ಕೇತಕಿ
ತರುಗಳೆರ್ದವನೇಕವು

೫

ತರುಗಳೆಲ್ಲವು ಪುಷ್ಪವತಿಯಾ
ಗುರುತರದ ಫಲವೃತ್ತಿಗಳ್
ಧರೆಯೊಳಾಹವು ಚಿತ್ರಮಲ್ಲಿದು
ಚರದಿ ನಾವೀರ್ವರುಗಳು
ಧರಣಿಯೊಳ್ ಸುಮವತಿಗಳಾಗದೆ
ಧರಿತವಹ ಫಲವತಿಗಳು
ನೆರವಿಲಾಗುವೆನೆನುತ ಲೌದಂ
ಬರವು ವಿಪ್ಸಲವೆಸೆದವು

೬

ಲಕುಮಿಗರಮನೆ ಲೋಕಬಾಂಧವ
ಸಖನು ವಿಧಿಗೆ ನಿಜಾಸನಾ
ಧಿಕ ಮನೋಜಗೆ ಬಾಣ ಪರಮಾ
ತ್ಮಕನ ನಾಭಿನಿವೇಶನಾ
ಶಕುತಿಯಿರಲೆಮ್ಮನನು ಸತಿಯ ಕು
ಚಕೆ ಸಮನವೆಂದೆಣಪರು
ಮುಕುಳಮಾಗದೆ ವನದೊಳನುಡಿನ
ನಿಕಚಪದ್ಮಗಳುಳ್ಳವು

೭

ಅಳಿಯಗುಣವನನಳಿಯಲವನಾ
 ಒಲುಮೆಯುಳ್ಳ ಹಯಂಗಳು
 ತೊಳಲಿ ಬಳುಲುತ ನಾಥರಿಲ್ಲದೆ
 ಬಳಿಗೆಬರೆ ಬಹುನ್ಮಥೆಯಲಿ
 ಗೆಳೆಯರಿಗೆ ಇಂತಳಲು ಬಂದಿತೆ
 ಇಳಿಯೊಳಿಂದತಿ ಬೇಗಲು
 ಗಿಳಿಗಳನು ಸಂತೈಪ ಮಾವಿನ
 ಮರಗಳೆದವನೇಕವು

೨೨

ಝಂಪಿ:—

ಇಂತಿರುವ ವನದೊಳಾನಂತ ಮೂರುತಿ ಗೋಪ
 ಸಂತತಿಯ ನೋಡಗೊಂಡು ಸಂತೋಷದಿಂದ
 ಪಶುಗಳಿಗೆ ರುಚಿಯಾದ ಹಸಿಯ ತೃಣಗಳ ಬಳಿಯ
 ಹಸನಾಗಿ ಚರಿಸಿದರು ಹಸಿದ ಧೇನುಗಳ
 ಕೃಷ್ಣ ಮೂರ್ತಿಯ ಮುದದಿಡಿಟ್ಟುಸುತ ಗೋವುಗಳ
 ಇಷ್ಟವಹ ತೃಣದಿಂದ ಪುಷ್ಟಿಯನೆ ಪಡೆದು
 ಹಸಿವು ಪರಿಹರವಾಗಿ ಪಶುಗಳೆಲ್ಲವು ಬಹಳ
 ತೃಪ್ತಗೊಂಡು ಬೇಸಿಗೆಯ ಬಿಸಿಲಿಂದ ಬಳಲಿ
 ಹುಡುಕುತಲಿ ಜಲವ ನೀರಡಿಸಿ ಗೊಲ್ಲರು ಗೋವ
 ಕೊಡನೆ ಕಾಳಂಗನಿಹ ಮಡುವ ಸಾರಿದರು

೨೩

—

೨೪

೨೫

೨೬

ಳಂದ:—

ಮುಂದಿದರ್ ಗೋಪ ಬಾಲರು
 ಮುಂದಿದರ್ ಪಶು ವ್ರಜಂಗಳ್ ಬಂದರು ಕಾ
 ಕಂದಿಗೆ ಕೆಲ ಪಶುಗಳ ಸಹ
 ಹಿಂದಿದರ್ನು ಶ್ರೀಮುಕುಂದ ಇಂದುಕುಲೇಶಾ

ವಚನ:—

ಇಂತು ಗೋಪಾಲರು ಬಂಕು ನೋಡುತ್ತಿರಲಾ ಮಡುವೆಂದಿದು
 ದನೆ.—

ಅದ್ವಿತೀಯತೆ:—

ಕುಟಿಲಚಿತ್ತನ ವಚನದಂದದಿ ಕುಶಲಮಾಗಿ ವಿಪುಲ
ಸ್ಫುಟದಿ ಕಂಗೊಳಿಸಿತ್ತು ನೋಟಕೆ ಸುಂದರದಲಿ ೧
ಬಣ್ಣಗಾಜಿನ ಮಣೆಯ ಶತನವು ಪೊಳೆವ ತೆರೆದಿ ಉದಕವು
ಕಣ್ಣಿಗತಿ ನಿರ್ಮಲದಿ ಶೀತಳಕರದಿ ಪೊಳೆಯೆ ೨
ರಂಜಿಸುತಲಿಹ ಕಳ್ಳ ಹೊನ್ನಿನ ಲಕ್ಷಣದೊಳು ಪರಿಮಳ
ಕುಂಜಪುಂಜಗಳೂರ್ಮಮಯದಿಂ ಪೂಜ್ಯಮಾಗೆ ೩
ಇಂದ್ರಜಾಲ ಮಹೇಂದ್ರಜಾಲ ವಿದ್ಯದಂತೆ, ನೋಡಲು
ನಂದ್ರಮಾಗಿಹ ಜಲಚರಂಗಳ ಚಯಗಳೆಸೆಯೆ ೪
ಭಾಮೆಯರ ಹೃದಯವನು ತೀಯದ ಭಾವದಂತೆ ಮಡುವಿನ
ರಾಮಣೀಯತೆ ತೀಯದಾ ಗೊಲ್ಲರು ಪಶುಗಳು ೫

ಕೂಪ:—

ವಿಷವಮೃತವೆಂದು ಕವಿಗಳು
ಪೆಸರಿಟ್ಟರು ನೀರಿಗಮೃತ ಪುಸಿಯಾದುದು ತ
ದ್ವಿಷರಬ್ಧ ಸತ್ಯಮಾದುದು
ವಿಷೋದಕಮಾದುದು ಸರಸ್ಸು ವಿಧಿಸಲು ನೃಪತೀ

ಚಂಪಕಮಾಲಾನ್ವತ:—

ವಿಷಜಲನಾಗಲಿಕ್ಕದರವೀಚಿಯ ಸೋಕಿದ ನಾಯುವಿಂದಲಾ
ಗಸದಲಿ ಪೋಪ ಪಕ್ಷಿಗಳು ಕಾರಿ ವಿಷಂಗಳು ಬೀಳುತಿರ್ದುವಾ
ವಿಷದಲಿ ತತ್ತ್ವದೊತಟದ ವೃಕ್ಷಗಳೆಲ್ಲರಿಗೊಂಡು ನಿಂತಿರಲಾ
ವಿಷಧರನನ್ನಿ ವಾರರಿಗೆ ವಿಘ್ನಗಳುಂಟೆ ವಿಷಪ್ರಭೆದದೋಳಾ

ವಚನ:—

ಇಂತು ಕಾಳಿಂಗನಾಗರ ಮಡುವಿನೊಳೆರ್ದ ವಿಷೋದಕವಂ ಪಾನವಂ
ಮಾಡಿ ಗೋವುಗಳೂ ಗೋಪಾಲಕರೂ, ಸಹ ಗತಪ್ರಾಣರಾಗಿ ದೇಹಂಗಳಂ
ಮರೆದೊರಗಲು ಹತಶೇಷರಾದರ್ಥಕರಂದೀವಾರ್ತೆಯಂ ತೀ ಕೃಷ್ಣನು

ಕೇಳಿ ಘಳಿಲನೆ ಸರೋವರಮಂ ಸಾರ್ದು ಮೂರ್ಛಾಕ್ರಾಂತರಾದ ಗೋವು
ಗಳಂ ಗೋಪಾಲರಂ ಕರುಣಾಕಟಾವ್ದದಿಂದೀಕ್ಷಿಸಲು ನಸುನಗುತ್ತ ನಿದ್ರೆಯಂ
ತೀಡೇಳ್ವರಂತೆ ಪಶು-ಪಶುಪಾಲರೆದ್ದು ದಂ ನಿರೀಕ್ಷಿಸಿ ಸಂತೋಷಚಿತ್ತನಾದ
ಭಗವಂತನೋರ್ವ ಸಖನೊಳೇನೆನ್ನು ತಿರ್ದನು.—

ತ್ರಿಪದಿ:—

ಅಣ್ಣ ಕೇಳೇ ಮಡುವು ನೋಡಲು
ಕಣ್ಣೆಗಿಂಪಾಗಿಹುದು ಮುಷ್ಟಿಯ
ಹಣ್ಣೆ ನಂದದಿ ಸೇವ್ಯವಲ್ಲಿದು ಬಣ್ಣೆ ಸುವರೆ ೧

ಕೆಟ್ಟ ಜಲಚರನಿರುವ ಕಾರಣ
ಮುಟ್ಟಲಾಗದು ಜಲವನಿದನಾ
ಮೆಟ್ಟದಲ್ಲದೆ ಯೋಗ್ಯಮಾಗದು ಮುಟ್ಟಿಸವಿಯೆ ೨

ದುಷ್ಟರನು ಶಿಕ್ಷಿಸಲು ಧರೆಯಲಿ
ಶಿಷ್ಟರನು ರಕ್ಷಿಸಲು ಎಮ್ಮೆಯ
ಸೃಷ್ಟಿ ಕಾರಣವೈಸೆ ಎಮಗಿದು ಕಷ್ಟವುಂಟೆ ೩

ಧರೆಯ ಜೀವರ ಬಾಧೆಗೊಳಿಸುವ
ಉರಿವ ವಿಷಮಡುವಿನಲಿ ಇಹಜಲ
ಚರನ ಪೊರಡಿಸಿ ಜಲವನಮ್ಮತಕೆ ಸರಿಯೆನಿಸುವೆ ೪

ಸರಿಸಿಜಾಸನ ರುದ್ರ ಇಂದ್ರಾ
ದೈರಿಗಭೇದ್ಯವು ಘೋರತರ ಜಲ
ಚರನ ಪೊರಡಿಸಲಿತರರಳನೇ ಪರಿಕಿಸುವಡೆ ೫

ವಚನ:—

ಇಂತು ಭಗವಂತನು ಯೋಚಿಸಿ ಜಲಚರನ ಹೊರಡಿಸದಲ್ಲದೆ ಇತರ
ಪ್ರಾಣಿಗಳಿಗೆ ಸೌಖ್ಯಮಿಲ್ಲೆಂದು ಲೋಕೋಪಕಾರ ಧರೀಣನಾಗಿ ದಯಾ
ಸಮುದ್ರನಾಗಿ ಪ್ರೀತಿಯೇನುಮಾಡಿದನೆಂತೆನೆ.—

ರಾಗ ಪಂಶುವರಾಳಿ ರೂಪಕತಾಳ

ಮಡುವು ಧುಮುಕಿದ ರಂಗ ಮಡುವ ಕಲಕಿದ ಪ.

ಕಸಕವ ಮರನೇರಿ ಕಾಲಿ ಕಡಗ ಗೆಜ್ಜೆ ಫಲ್ಲು ಫಲ್ಲಿನೆ ೨

ಬಟ್ಟು ಮುತ್ತಿನ ಹಾರವದಕ
ವಿಟ್ಟು ಕಡಗ ಬಾಹುವುರಿಯ
ನೆಟ್ಟುನೆ ಸವರಿಸುತ ಜಗ
ಜ್ಜುಟ್ಟಿಯಂತೆ ಭುಜವನೊದರಿ ೧

ಉಟ್ಟು ಪೀತವಸನ ನೆರಿಯು
ಇಟ್ಟು ಕನಕರಶನ ಬಂಧದಿ
ಧಿಟ್ಟುನಾಗಿ ನೀಲಮಣಿಯ
ಪುಟ್ಟು ಚೆಂಡು ಹಾರುವಂತೆ ೨

ಮುಟ್ಟುಲಮ್ಮದ ಕಾಳಂಗನ್ನ
ಕುಟ್ಟು ಕಾಲಿಲೊದೆವೆನೆಂದು
ಭಟ್ಟುರು ಮೊಗಳುಂತೆ ಉಡಿಯ
ಕಟ್ಟಿದ ಘಂಟೆ ಘಣಘಣರೆನೆ ೩

ಲಂಡತನದ ದಿಂಡುಗೆಡಹಿ
ತೊಂಡನಮಾಡಿಕೊಂಡು ಬಿಡುವೊ
ಗಂಡುಗಲಿಯೆಂತೆಂಬ ತೆರದಿ
ಗಂಡುಪೆಂಡ್ಯ ದಂಧಣರೆನೆ ೪

ಚೆಂದದಿಂದ ನಾರದಾದ್ಯ
ರಂದವಾದ ರಂಭಾದಿಗಳು
ನಿಂದು ನುತಿಸಿ ನಟಿಸೆದೇವ
ದುಂದುಭಿಗಳು ದಂಧಣರೆನೆ ೫

ಕ್ಷಯರಹಿತ ದಯಾಸಮುದ್ರ
ಭಯನಿವಾರಣ ಭಕ್ತಲೋಕ
ಪ್ರಿಯನೀನೆಂದು ಬೊಮ್ಮಾದಿಗಳು
ಜಯಜಯಶು ಉಘೇಯೆನಲು

೬

ಗರುಡ ಕಿನ್ನರ ಕಿಂಪುರುಷ
ವರವಧೂ ಜನಗಳರಸಿ
ವರಖಾದ್ರಿ ನೃಹರಿತಿರದಿ
ಅರಳು ಮಲ್ಲಿಗೆ ಮಳೆಯ ಕರೆಯೆ

೭

ಕೂದಲಿ:—

ಇಂದುವಿನರಿಯದ ಕಂಗಳ
ರಂದದಿ ಹರಿಮಹಿಮೆಯಂತೆ ಯಜ್ಞದ ಮಡುವಂ
ನಂದಾರ್ಭಕ ಪೊಗಲಾಕ್ಷಣ
ದಿಂದಿರದೋಡಿದರು ಭೀತಿಯಿಂದಹಿಪತಿಯಂ

ನಿಃಪದಿ:—

ವಿಷ್ಣು ಪಾದೋನ್ನತವೆಸೆವ ಭೂರುಹವ
ಕೃಷ್ಣ ನಡೆದರ್ಪರೋಚಿಷ್ಣು ರೂಪದಲಿ
ಗಂಡುಗಲಿಗಳದೇವ ದಂಡೆಯನ್ನೊದರಿ
ಕೊಂಡು ಬೊಬ್ಬರಿದು ದೋರ್ವಂಡನಂ ನೆಗು
ಕುಣಿದು ಚಪ್ಪಾಳೆಟ್ಟು ಮಣಿದು ದೇಹವನು
ಪ್ರಣುತಿಸಲ್ ಸುರರೆಲ್ಲ ಘನೆಯುಳ್ಳ ಮಡುವ
ಧುಮುಕಿದಾ ಭರದೊಳಾ ದುರ್ವಿಷೋದಕವ್ವ
ಕ್ರವ:ಗೆಟ್ಟು ನೂರುಬಿಲ್ಲಂತರದಲುತ್ತಿ
ಘೋರನಿರ್ಘೋಷದಿಂ ಕುದಿ ಕುದಿದು ಜಡಿದು
ಭೋರೆಂದು ಮೊರೆಯೆ ನಭೋಚರರು ಜಿದರೆ
ಕಾರಿದನು ಉರಗೇಂದ್ರಕನಲಿ ಕಾಲಾಗ್ನಿ
ಸಾರವಹ ವಿಷವ ದುರ್ವಾರ ಭೀಕರದಿ

೧

೨

೩

೪

೫

೬

ಭುವನ ಸಂಹರದಂತೆ ವಿಷಾಗ್ನಿಧೂಮ	
ಭುವನ ಜನಂಗಳಂ ಬೆದರಿಸಲ್ ಬಹಳ	೨
ಭಯವಾದ ಮಡುವಿನೋಳ್ ಭದ್ರೇಭದಂತೆ	
ಭಯನಿವಾರಕನುಭಯಬಾಹುಗಳನೆತ್ತಿ	೪
ಹೊಡೆವುತ್ತಲಡಿಗಡಿಗೆ ತುಡುಕಿ ಕುಲುಕುತ್ತ	
ಜಡಿದು ಮಂದರದಂತೆ ಹೊಡೆದು ಕಾಲ್ಗಲಿ	೯
ಮುಣುಗುತ್ತಲೇಳುತ್ತ ಮೊರೆದು ಹಾರುತ್ತ	
ಘಣಿಯೆತ್ತ ವಿಷವೆತ್ತಲೆನುತ ಚರಿಸುತ್ತ	೧೦
ಜೆಂಡಂತೆ ಪುಟನೆಗೆದು ದಿಂಡುರುಳಿ ಹಾಯ್ವು	
ಬೆಂಡಂತೆ ತೇಲುತ್ತ ಅಂಡಲೆವುತ್ತ	೧೧
ಅಂಡಜದಂತೆ ದೋರ್ದಂಡದೋಳ್ ಬಿಗಿದು	
ಮಂಡಲಾಕೃತಿಯ ಮುಂಕೊಂಡು ಈಜುತ್ತ	೧೨
ಸುತ್ತಿ ಸುಳಿಯುತಲಿರಲಿದೆತ್ತಣ ರಭಸ	
ನೊತ್ತವಾಯ್ತೆಂಬುತ್ತ ಮತ್ತಾ ಘಣೀಂದ್ರ	೧೩
ಕಂಡು ಲಾಲಿಸಿ ಹೇಳಲಾರೌದ್ರರವನ	
ಕಂಡು ಮಹಾದ್ಭುತವ ತಾಳಿದನಾಗ	೧೪

ವಚನ:—

ಇಂತು ಶ್ರೀಕೃಷ್ಣನು ಕ್ರೀಡಿಸುತ್ತಿರುವುದಂ ಕಂಡು ಕುಂಡಲೀಂದ್ರ
ನು ತನ್ನೊಳು ತಾನೇನ್ನು ತಿರ್ದನು.—

ಶ್ರವಣ:—

ರಾಕ್ಷಸರು ಎನ್ನಯ ಭವನವ ನಿ	
ರೀಕ್ಷಿಸಲಯೋಗ್ಯರವರಾ ಸಹ	
ಸ್ರಾಕ್ಷಮುಖ್ಯರು ನಡುಗುವರು ಕಡುರೂಕ್ಷಗೊಳುತ	೧
ಫಣ ಸಹಸ್ರಗಳುಳ್ಳ ಫಣಿಸತಿ	
ಗಣನೆಯಿಲ್ಲವಸಾಧ್ಯವಾತಗೆ	
ಬಣಗುಗಳು ದಿಕ್ಪಾಲರಾದರು ಸೆಣೆಸುವುದಕೆ	೨

ಮಿಕ್ಕ ಮನುಜಾಧಮರು ಕನಸಿಲಿ ಪೊಕ್ಕು ಪೊರಡುವರುಂಟಿ ವಿಷದಿಂ ದುಕ್ಕಿ ಸೊಕ್ಕುವ ಎನ್ನ ಭವನವ ನಕ್ಕರಿಂದ	೩
ಹಸಿದ ಸಿಂಹವ ಕೆಣಕಿ ಕೆಡುತಿಹ ಶಶದ ಶಿಶುವಂದದಲದಾರೋ ಘಸಣೆಗೊಳಿಸುತ ರಭಸವೆಸೆದರು ನುಸಿಗಳಂತೆ	೪
ಎಂದೆನುತ ಕೋಪಾನಲಾಕ್ಷಿಗ ಳಿಂದ ವಿಷವೂತ್ಕಾರ ಭರಿತದಿ ಬಂದು ನೋಡಿದನಂದು ಶ್ರೀಗೋವಿಂದ ನಿರವ	೫

ಝಂಪೆ:—

ಪ್ಲೇರಸಾಗರದಲಿ ವಿಹಾರಿಸುವ ಪರಬೊಮ್ಮ ಘೋರತರಮಾದ ವಿಷವಾರಿ ಕೇಳಿಯಲಿ	೧
ಇರಲು ಕಂಡನು ವಜ್ರವರ ಪತಾಕಾಂಕುಶದ ಸರಸಿರುಹ ರೇಖೆಗಳ ಚರಣ ತಲಗಳಲಿ	೨
ವೀರನಾದಭ್ರಕನಿದಾರೆಂದು ಮುಳಿದ, ಕಾ ಳೋರಗನು ಸಾರಿದನು ಚಾರು ಮೂರುತಿಯ	೩

ಏಕತಾಳ:—

ಕಂಡನು ಫಣಿಸತಿ ಲಂಡತನವನ್ನು ದ್ದಂಡದಿ ಮಡುವ ಚಂಡ ಬಾಲಕನ	೧
ಉರಿಯನು ಸೋಲಿಪ ಗರಳವನುಗುಳುತ ಗುರುತರ ನೇತ್ರದಿ ಮೊರೆವುತ್ತನೋಡಿ	೨
ಬಂದನುಂದು ನೂರೊಂದು ಮುಖದಿ ಗೋ ವಿಂದನ ಸುತ್ತಿದನೊಂದೆನಿಮಿಷದಿ	೩

ಸುತ್ತಿದ ದೇಹದಿ ಅತ್ತಿತ್ತ ತೊಲಗದೆ
 ಒತ್ತಿ ಬಿಗಿದ ಬಿಗಿದತ್ತಲಣುಗನ
 ಸಿಕ್ಕಿಸಿಕೊಂಡರೆ ವೆಕ್ಕಸದೇಹದಿ
 ತೆಕ್ಕೆಯೊಳಗೆಪುದಿದಿಕ್ಕಿ ಬೊಬ್ಬರಿದ
 ತೋರಿದ ತನ್ನಯ ಘೋರ ವಿಷಾಗ್ನಿಯ
 ಸಾರತರದ ದುಷ್ಕಾರದ ಬಗೆಯ
 ಛೇಮಕರೋಗ್ರದ ಧಾಮವೆನಿಸಿ ವಿಷ
 ಧೂಮವ ತೋರಿದ ಸಾಮರ್ಥ್ಯಗಳ
 ವಿಷದಿಂದಾಗುವ ವಿಷಮ ಭಯಂಗಳ
 ವಿಷಮುಖ ತೋರಿದ ವಿಷಧರನುತಗೆ
 ಕುಂಡಲಿಶಯನನ ಕುಂಡಲಿಂದ್ರನು ಪಿಡಿ
 ಕೊಂಡು ತಾ ಮುಳುಗಿಸಿಕೊಂಡೊಳಯೊಕ್ಕ

೪

೫

೬

೭

೮

೯

ವಿಷಸಂಹಾರ—

ವಿಷಜಿತಾಂಡಜರಾಟ್ಟಿ ವಿಮಲ ಕಂಠೋಪರಿ
 ಸಂಸ್ಥಿತಗಮನದೋಳ್ ಚತುರನಾದ
 ವಿಷಧರಾನ್ವಯರಾಜ ವಿಮಲಸನ್ಮದದೇಹ
 ಪರ್ಯಂಕರಾಪೇಕ್ಷ ಪಾತ್ರನಾದ
 ವಿಷಪೂರಿತಸ್ತನೀ ವಿವಿಧ ವಿಸ್ತೋಷಾಯ
 ಕಲಿತ ಜೀವಾಶುಗಾಕರುಷನಾದ
 ವಿಷಕಂಠ ಜಿಹ್ವಾಗ್ರವಿನುತಾಮೃತಾಧಾರ
 ದಾಯಕ ಶುಭನಾಮಧೇಯನಾದ

ವಿಷಲಸದ್ರೂಪ ಕಾಮಿನೀವೃಂದಭವ್ಯ
 ಗುರುಪಯೋಧರ ಕಸ್ತೂರಿ ಕುಂಕುಮಾಂಕ
 ಚಾರುವಕ್ಷಸ್ಥಲದಮೇಲೆ ಶಯನನಾದ

ತ್ರಿಪದಿ:—

ಮಡುವಿನೊಳು ಫಣಿಬಂಧದೊಳಗಾ
ಕಡಲತಲ್ಪನು ಮುಣುಗೆಕಾಣದೆ
ತಡಿಯಲಿಹ ಗೋಪಾಲಬಾಲರು ಪಿಡಿದು ವ್ಯಥೆಯು ೧

ದಾಸವಾಂತಕ ಕೃಷ್ಣಮೂರುತಿ
ಏನಿದೀನಾದನೊ ಮಡುವಲಿ
ನ್ನೀನು ಮಾಡುವೆನೆನುತ ಕಡುದುಮ್ಮಾನಗೊಳುತ ೨

ಕಾಣದಾದೆವು ನಾವು ನಮ್ಮಯ
ಪ್ರಾಣನಾಥನನೆನುತ ವಿಗತ
ಕ್ಷೇಮದಿಂದಲಿ ಮೂರ್ಛೆಯೊಡೆದರು ಮಾಣದಾಗ ೩

ಬಳಿಕಸಪ್ರಾಣಿಸುತ ಬಾಲಕ
ರಳಲುತಲಿ ಚಿತ್ತರದ ಪ್ರತಿಯೆಯ
ಚೆಲುವಿನಂತೀಕ್ಷಿಸುತಲಿದರು ಬಳಿಕ ಮಡುವ

ಇತ್ತಲೀಪರಿಯಾಗೆ ಗೋಕುಲ
ದತ್ತಲಾಯ್ತುತ್ಪಾತಗಳು ಬಹು
ಮೊತ್ತದಿಂದಲಿ ಜನರಿಗಾದುದು ಚಿತ್ತಚಲನೆ ೪

ಕೃಂದಿ:—

ವೊಡವಿಗಡಗಡ ನಡುಗ
ಲುಡುರಾಜಿಗಳುದುರಸೂರ್ಯ ಮಲಿನಂಬಡೆಯಲ್
ಕಡುರಕ್ತಧಾರೆವರುಷಿಸೆ
ಕಡಲೇಳ್ಳಲಕಾಡೆ ಕಾಲಕಡೆಯೆನೆ ತೋರಲ್

ಪಚನ:—

ಇಂತಾದುತ್ಪಾತಕಂಗಳಂ ನೋಡಿ ಗೋಕುಲನಿವಾಸಿಗಳಾದ ನಂ
ಗೋಪಯಶೋದಾದಿ ಗೋಪಾಲ ಗೋಪಾಂಗನೆಯರು ಚಿಂತಾಕ್ರಾಂತರಾ
ಏನುಮಾಡಿದರೆಂತೆನೆ.—

ದ್ವಿತೀಯಾಃ—

ಏನಿದೇನಾಶ್ಚರ್ಯವೆಂದೆಂದಿಗಿನಿತು	
ಕಾಣದುತ್ಪಾತಗಳ್ ನಾನಾ ವಿಧದಲಿ	೧
ತೋರುವುವದರಿಂದ ಯಾರಿಗೇನಹುದೋ	
ಸಾರವಿರಹಿತದ ದುಶ್ಯಕುನಂಗಳಿಂದ	೨
ಬೇರೆ ರಾಮನನುಳಿದು ಘೋರಾಟವಿಯಲಿ	
ಸಾರಿದರಂತೆ ತುರುಗಾರರಂ ಕೂಡಿ	೩
ಕೃಷ್ಣನೇನಾದನೋ ಕೃಷ್ಣನೆಂತಿಹನೋ	
ಕೃಷ್ಣಗೇನಾಯಿತೋ ಕೃಷ್ಣನೆಲ್ಲಿಹನೋ	೪
ಹಾಯೆನುತ್ತಳಲುತ್ತು ಹಂಬಲಿಸುತ್ತ	
ಬಾಯಾರುತಲಿ ಗತಪ್ರಾಣರಾದಂತೆ	೫
ಬಾಲಕರಾಯವ್ವನ ಪರಮವೃದ್ಧಾದಿ	
ಜಾಲನೆಲ್ಲವು ತಮ್ಮ ಸದನಗಳ ಪೊರಟು	೬
ಕಳವಳಿಸುತ್ತ ಗಡಗಡನೆ ನಡುಗುತ್ತ	
ಪೋಲ ಬಾಹ್ಯವಸಾರಿ ಬೃಂದಾವನಾಖ್ಯ	೭
ವನಕಛಿಮುಖರಾಗಿ ಘನಪರುಪ್ರಜದ	
ಪಿಸಿತು ಹೆಣ್ಣಿಯಲಿರುವ ಕುರುಹುಗಳ ಪಿಡಿದು	೮
ಸಂದಾದಿ ಸಂದೋಹನೆಲ್ಲ ಗೋಪಿಂದ	
ನನ್ನೋಡಲೋಡಿ ಮೈನೊಂದು ನುಗ್ಗಾಗಿ	೯
ಬೀಳುತ್ತಲೀಳುತ್ತ ಬೆದರಿ ಮನನೊಂದು	
ಕಾಲುಗಳೆಳೆವುತ್ತ ಕಡುಕಷ್ಟಪಡುತ್ತ	೧೦
ಉರಗನಟ್ಟುಳಿಯೊ ಕಾಡರಿಯೊ ಜಂಗುಳಿಯೊ	
ಹರಿಯಬಾಧೆಗಳೊ ಸಿಂಧುರದವೇಳೆಗಳೊ	೧೧
ನರರಿಂದಜಯವೋ ಕಿನ್ನರರಿಂದಭಯವೋ	
ಸುರರಿಂದತೊಡಕೊ ಭೂಸುರರಿಂದಮಡುಕೊ	೧೨
ಆರಿದಲೇನಾಯ್ತೊ ಅರಿಯೆವಾನೊಂದು	
ಮಾರನಂವೋಲ್ವ ಸುಕುಮಾರನೆಂತಿಹನೋ	೧೩

ಎಂದೀಪ್ರಕಾರದಿಂ ನಂದಗೋಪಾದಿ	
ವೃಂದವೆಲ್ಲವು ಬಹಳ ಸಂದೇಹಗೊಳುತ	೧೪
ಅಳಲುತ್ತು ಬಳಲುತ್ತು ತೋಲಿ ಬಳಲುತ್ತು	
ಕಳವಳಿಸಿಯಾ ವಿಪಿನದೊಳಗಿಪ್ಪ ಜೀವ	೧೫
ಜಡರಾಶಿಗಳನೋಡಿ ಕಡುದೈನ್ಯಗೊಳುತ	
ನುಡಿಸಿಕೇಳುವೆವೆಂದು ನುಡಿದರಾಗವರು	೧೬

ರಾಗ ಸೌರಾಷ್ಟ್ರ ಅಟತಾಳ

ಕೃಷ್ಣನಕಾಣೆರೆ ಗೋಪಾಲಕೃಷ್ಣನಕಾಣೆರೆ	ಪ.
ಕೃಷ್ಣನೆಂಬುವ ಸಾಕ್ಷಾದ್ವಿಷ್ಣುರೂಪನ	ಅ

ಕುಜವೆನೀಕಾಣೆಯ ಕುಜನಸಂಹಾರಕನ
ಭುಜಗನೀಕಂಡೆಯ ಭುಜಗೇಂದ್ರಶಯನನ
ದ್ವಿಜವೆನೀವೀಕ್ಷಿಸೆ ದ್ವಿಜಕುಲೋತ್ತಂಸನ
ಭುಜದಿಗಮನಿಸನ ಭುಜಚತುಷ್ಟಯನ

೧

ಪರಭೃತನೋಡಿಯ ಪರವಾಸುದೇವನ
ಶರಭನೀತೋರಿಸೆ ಶರಣರವೊರೆವನ
ಸರಸುಗಳರಿಯರೆ ಸರಸಿಜನಾಭನ
ಹರಿಣನೀಬಲ್ಲೆಯ ಹರಿಣಾಂಕಮುಖನ

೨

ವಿದ್ರುಮತೋರೆಯ ವಿದ್ರುಮಾಧರನ ಮ
ಹಾದ್ರಿನೀರೀಕ್ಷಿಸೆ ಆದ್ರಿಯಪಿಡಿದವನ
ಭದ್ರೇಭವರದ ಸುಭದ್ರಾಗ್ರಜನಬಲ
ಭದ್ರಾನುಜಸಿರಿ ಖಾದ್ರಿನ್ಯಹರಿಯ

೩

ವಚನ:-

ಇಂತು ಕಂಡಕಂಡವರಂ ಬಿಸಗೊಂಡು ಮುಂದೆ ಪೋಗುತ್ತ ೨
ಕೃಷ್ಣನ ಹೆಜ್ಜೆಗಳಂ ನೋಡಿ ತಮ್ಮೊಳು ತಾವೇನೆನ್ನು ತಿರ್ದರು.

ರಾಗ ಪನ್ನಾಗ ತೋಡಿ ಅಪತಾಳ

ಹೆಜ್ಜೆಗಳವೆ ನೋಡಿಕೆ ರಂಗೈಯನ

ಹೆಜ್ಜೆಗಳವೆ ನೋಡಿಕೆ

ಸ.

ಹೆಜ್ಜೆಗಳವೆನೋಡಿ ಮೂಜ್ಜಗದೊಡೆಯನ

ಅಜ್ಜಾಂಕುರಧ್ವಜ ವಜ್ರರೇಖೆಗಳುಳ್ಳ

ಅ.

ಗಣನೆಯಿಲ್ಲದಘನು ಗಣಗಳನೊಳಗೊಂಡು

ಪ್ರಣುತಿಪ ಗೋಪಾಲರಣುಗರನೊಡಗೂಡಿ

ತೃಣರಾಶಿಯುಳ್ಳ ಧಾರುಣಿಯಲ್ಲಿ ಚರಿಸುತ್ತ

ಮಣಿದು ದೇಹವನಿಲ್ಲಿ ಕುಣಿಕುಣಿದಾಡಿದ

೧

ಗಿಳಿಯಂತೆಕೂಗಿ ಕೋಗಿಲೆಯಂತೆಪಾಡಿ ಉ

ಜ್ವಲಹಂಸೆಯಂದದಿ ಕುಲುಕುತ್ತ ನಡೆಯುತ್ತ

ಅಳಿಯಂತೆನೊರೆದು ಎರಳೆಯಂತೆ ಚಗಿದು ನ

ವಿಲು ಚಂದದಿಂದಿಲ್ಲಿ ನಲಿನಲಿದಾಡಿದ

೨

ಗರುಡಗಮನನೆಂಬ ಗರುವತನವಬಿಟ್ಟು

ತುರಗದಾಟವನಾಡಿ ತುರುಗಾವರಿಗೆಸೊತ್ತು

ತುರಗತಾನಾಗಿ ಅವರುಗಳ ಪೊತ್ತಿದು

ತಿರುಗಿತಿರುಗಿ ಇಲ್ಲಿ ಹರಿಹರಿದಾಡಿದ

೩

ಜೆಂಡು ಬುಗುರಿ ಗೋಲಿ ಗುಂಡು ಗಬ್ಬುಗ ಚಿಳ್ಳೆ

ದುಂಡುಮಲ್ಲಿಗೆಹೂವ ಕೊಂಡಾಡಿದಣೆದಸು

ಗೊಂಡು ಅಕಳಕರಕೊಂಡು ಪಾಲನು ಸವಿ

ದುಂಡು ಮಿಕ್ಕುದ ಚೆಲ್ಲಿ ಕೊಂಡಾಡಿ ಪೋಗಿಸು

೪

ಮರನೇರಿ ಧುಮುಕಿದ ಗುರುತು ಪಾದಗಳವ

ನೆರಳೊಳು ಮುಳುಗಿದ ಕುರುಹಿನಡಿಗಳವ

ಶರಣರು ಪೂಜೆಪ ಚರಣತಳಗಳವ

ಹರಿಯಾದ ಶ್ರೀ ಖಾದ್ರಿನರಹರಿ ಚರಿಸಿದ

೫

ಕಂದ:—

ಇಂತೆನುತ ಪರಮಪುರುಷನ
ಚಿಂತಿಸುತತದಂಘ್ರಿಯುಗಳಸಿಕತಾಮಯದೋಳಾ
ಸಂತರಹ ಗೋಪಜನರಾ
ಗಿಂತುರು ಪೊರಳಿದರು ಪುಣ್ಯನೆಂತುಟೊಗಣಿಸಲಾ

ವಚನ:—

ಇಂತು ನಾನಾವಿಧವಾದ ಕುರುಹುಗಳಂ ನಿರೀಕ್ಷಿಸುತ್ತ ಕಾಂಡಿ
ಮಡುವಂ ಸಾರ್ಥ ತತ್ತೀರದೋಳಾ ದೇವನಿರಹಿತನಾದ ದೇವಾಲಯ
ದಂತಿರ್ಪ ಗೋ ಗೋಪಾಲಸಮೂಹವಂ ಕಂಡು ಅವರುಗಳಿಂದ ಪೂರ್ವ
ವೃತ್ತಾಂತವಂ ಕೇಳಿ ಆತ್ಮಗ್ರಮಾದ ವೃತ್ತ್ಯವಿನ ವದನದಂತಿರ್ಪ
ಮಡುವಂ ಹೆರಸಾರಿ ನೋಡುತಿರ್ದರದೆಂತೆನೆ.—

ಕಂದ:—

ಮಂಜಿನಮರೆಯಲಿ ಸೂರ್ಯನು
ರಂಜಿಸತೆರನಂತೆ ಭುಜಗರಾಡ್ವಂಧನವಂ
ಅಂಜದೆ ಪರಿದಬ್ಬಾಕ್ಷನ
ನಂಜಿನ ಮಡುವಿನಲಿ ಕಂಡರಂಜುತಲೆಲ್ಲರಾ

ದ್ವಿಪದಿ:—

ಗೋಪಗೋಪಿಯರೆಲ್ಲ ಗೋಪಾಲನಾದ	
ಶ್ರೀಪತಿಯರೂಪ ಸಲ್ಲಾಪಗುಣಗಳನು	೧
ನೆನೆವುತ್ತಲಡಿಗಡಿಗೆ ನೆನೆದು ಕಂಬನಿಯು	
ವನಧಿಯೋಳೋಲಾಡ್ಯವನ ದುಸ್ಥಿತಿಯು	೨
ಕಂಡು ಮೂರ್ಛಿತರಾಗಿ ಕಾಯಮಂ ಮರೆದು	
ದಂಡದಂತೀಡ್ಯಾಡಿ ತನುಲತಾವನಿಯು	೩
ಯಾಕೆ ಜೀವನಗಳನ್ನಾಕೆ ವಿಭವಗಳು	
ಗೋಕುಲವಿನ್ನಾಕೆ ಕೃಷ್ಣವಿರಹಿತದಿ	೪
ವನಜನಿಲ್ಲದ ಸರೋವರದಂತೆ ರಸಿಕ	
ಜನನಿಲ್ಲದ ಸಭಾಸ್ಥಳದಂತೆ ಪೂರ್ಣ	೫

ಚಂದ್ರನಿಲ್ಲದ ನಕ್ಷತ್ರಗಳ ತೆರದಿ	
ಚಂದ್ರಾನನೆಯರಿರದ ಸಂಸಾರವಿಭವ	೬
ದಂದದಿ ನಾವು ಗೋವಿಂದನನ್ನಗಲಿ	
ಒಂದರೆ ಘಳಿಗೆ ಜೀವವ ಪೊರೆಯಲಳವೆ	೭
ಅಸುರಾರಿಯೊಡನೆ ನಮ್ಮಸುಗಳಂ ಕಳುಹಿ	
ವಸುಧೆಯ ಮಣವನಿವರ್ತಿವುದುಚಿತ	೮
ಎಂದು ನಂದ ಯೆಶೋದಿ ಮುಂತಾದ ಗೋಪ	
ವೃಂದವೆಲ್ಲವು ಕಂದಿ ಕುಂದಿ ಕಾಳಂದಿ	೯
ಮಡುವಿನೋಳ್ ಮುಣುಗಿದರ್ ಕಡಲಪರ್ಯಂಕ	
ದೊಡೆಯನಂ ಕಾಣುತ್ತ ಪುಡುಕುತ್ತಲಿರಲು	೧೦

ವಚನ:—

ಇಂತು ಗೋಪಸಮೂಹಂಗಳು ಹಂಬಲಿಸುತ್ತಿರುವುದಂ ಕಂಡು
ಯಶೋದಾದೇವಿಯೇನೆನ್ನು ತಿರ್ದಳು.—

ಕಂದ:—

ಕೃಷ್ಣಾ ಗೋವಿಂದ ಕೇಶವ
ಕೃಷ್ಣಾಂಬಕ ಪರಮಪುರುಷ ವಿಷ್ಣು ಮುರಾರೇ
ಕೃಷ್ಣಾ ಭಮಾನರಕ್ಷಕ
ಕೃಷ್ಣ ಪ್ರಿಯ ಕರುಣಿಸೆನ್ನ ಕಂದ ಮುಕುಂದಾ

ಎಗ ರೇಗೇಪ್ತಿ ಅಟತಳ

ಯಾಕೆ ಮರೆತಿಹೆಯೋ ರಂಗೈಯ ನೀ	
ನ್ಯಾಕೆ ಮರೆತಿಹೆಯೋ	ಪ.
ಯಾಕೆ ಮರೆದಿಹೆ ನೀ ಕಾಳೋರಗನಿಂದ	
ಯಾಕೆಬಂಧ ವಿವೇಕರರಸ	ಆ.

ನಸುನಗುತಲಿ ನೋಡಲು ಪೂತನಿ ಬಂದು
ವಿಷದವೊಲೆಯನೂಡಲು
ಅಸುರೆಯೆಂದರಿದು ನೀ ಮಿಸುಕಲೀಯದೆ ಪಿಡಿ
ದಸುಗಳ ಹೀರಿದ ಹಸನಾದ ಬುದ್ಧಿಯ

೧

ಅಕುಟಲರೂಪನಂತೆ ದನುಜನೊಬ್ಬ

ನಕಟ ಗೋಕುಲದಿ ಪಿಂತೆ

ವಿಕಟದಿಂ ಬರಲವ ಸಕುಟಲನೆಂತೆಂದು

ಶಕಟನಕೆಡಹಿದ ಪ್ರಕಟದ ಬುದ್ಧಿಯ

೨

ಜೀವಹಿಂಸೆಯಮಾಡಲು ಪೂರ್ವದಿ ಕಳ್ಳ

ದೇವವೈರಿಯು ಬರಲು

ಭಾವಿಸಿ ತಿಳಿದು ನೀನಾವಿವರವನು ತೃ

ಣಾವರ್ತನನು ಕೊಂದ ಕೋವಿದತ್ವವ ನೀ

೩

ವನಜಾಕ್ಷ ಗೋವುಗಳು ಸಹಿತ ವೃಂದಾ

ವನದೊಳು ನೀನಿರಲು

ಘನಪಕ್ಷಿಯಾಗಿ ಬಕನು ಬರೆ ತಿಳಿದು ನೀ

ಹನನವಗೊಳಿಸಿದ ಚಿನ್ನುಮಯ ಶಕುತಿಯ

೪

ಪರುವಿನಂದದಲಿಬಂದ ದೈತೇಯನ

ವಶವಾಗದೆ ಕಂದ

ಅಸಮಭೇನುಕನೆಂಬ ನಿಶಿಚರನುರೆ ಕೊಂದ

ಕುಶಲಶಿರೋಮಣಿ ಅಸಹಾಯ ಭುಜಬಲ

೫

ಕರುವಿನಂತಾಕೃತಿಯ ಧರಿಸಿಯೊಬ್ಬ

ಸುರವೈರಿ ಬರಲರಿಯ

ಸರಕುಮಾಡದೆವತ್ಸಾಸುರನೆಂಬ ದೈತ್ಯನ

ಹರಣವನೀಗಿದ ನೆರೆ ಜಾಣತನವ ನೀ

೬

ಸರಸಿಜಾಸನರುದ್ರರ ವರವನಾಂತ

ಹಿರಣ್ಯಕನೆಂಬ ಸುರ

ನುರವ ಬಗೆದವನ ಕರುಳಮಾಲೆಯ ಕಂತಾ

ಭರಣ ಭೂಷಿತನಾದ ನರಕಂಠೀರವ ನಾಮ

೭

ಕಂದ:-

ಇತ್ಯಾದಿ ದೈತ್ಯನೀರರ
ಪ್ರತ್ಯಹದೋಳ್ ಗೆಲಿದ ಶಕ್ತಿ ಪ್ರಾಢತ್ಯವು ಇಂ
ದತ್ಯಗ್ರಮಾದ ಸರ್ವನ
ಕೃತ್ಯಕೆ ವಶಮಾಯ್ತಿ ಕೃಷ್ಣ ಕೃಷ್ಣ ಮುರಾರೇ
ಆ ದನುಜರಂದದಿಂ ಕಾ
ಕೋದರ ನಿನ್ನೀಗ ಪಿಡಿದ ಕೋಮಲತನು ವೆಂ
ತಾದುದೊ ಮುಖವೆಂತಿಹುದೋ
ನೀದೋರು ಕೃಷ್ಣ ಮುಕುಂದ ನೀರಜನಾಭಾ

ರಾಗ ಶ್ರೀರಾಗ ಆದಿತಾಳ

ಮೂರುತಿಯನು ತೋರಿಸೊ ರಂಗೈಯ ನಿನ್ನ
ಮೂರುತಿಯನು ತೋರಿಸೊ

ಪ.

ಮೂರುತಿಯನೆ ತೋರೊ ಮಾರನೈಯನೆ ಸುಕು
ಮಾರ ಶೋಭಿತಮಾದ ಚಾರುತರಾನಂದ

ಅ.

ಸುಳಿಗುರುಳುಗಳಂದದಿ ಮಕುಟರತ್ನಾ

ವಳಿಯದೀಧಿತಿ ಫಾಲದಿ

ಹೊಳೆವಚಂದನ ಹೊಸತಿಲಕ ಸುಸ್ಥಿತಮಧು
ಕಲಿತ ಮಂಜುಳಮುಖನಳಿನದಿಂ ಬೆಳಗುವ

೧

ತೋಳಪಕಂಗಳ ಧಾಳದಿ ಇಂದ್ರಾಯುಧ

ವಳವ ಪುಬ್ಬಿನ ಭಾವದಿ

ವಿಲಸಿತ ರತುನ ಕುಂಡಲ ದರ್ಪಣ ಕವೋ

ಲಲಸಿತದಂತಾವಳಿಯು ಮುತ್ತಗಳುಳ್ಳ

೨

ಮೆರೆನ ಬಿಂಬಾಧರದ ಅರುಣಕಾಂತಿ

ಇರವ ಮೋರೆ ಚುಬುಕ

ಕೊರಳ ಮೂರೇಬೆಯ ಸರದ ಕೌಸ್ತುಭ ಚಕ್ರಾಂ

ಬುರುಹ ಗದಾ ಶಂಖಕರಚತುಷ್ಟಯವುಳ್ಳ

೩

ತರುಣ ತುಳಸಿಮಾಲೆಯ ಪೇರುರದ ಮೇ
 ಲಿರುತಿಹ ವನಮಾಲೆಯ
 ಕಿರಿಡೊಳ್ಳು ಸುಳಿನಾಭಿ ವರಪೀತಾಂಬರ ಕಾಂಚಿ
 ಕರಿಕರೋರುಗಳ ಸುಂದರದ ಜಂಘೆಗಳುಳ್ಳ

೪

ನಿರುಪಮ ಜಾನುಗಳ ಬೆರಳಸಾಲಿ
 ನರುಣಾಬ್ಜ ಚರಣಂಗಳ
 ಸುರಚಿರನಖ ಶುಭಕರ ರೇಖೆಗಳು ನಿಜ
 ಶರಣರ ಮೊರೆವ ಖಾದಿರಿ ನರಹರಿ ನಿನ್ನ

೫

ನೀಸಪದ್ಯ:—

ಶ್ರೀಮದ್ರಮಾಧೀಶ ಕೋಮಲಾಂಗಪರೇಶ
 ಜಲಜಾಯತಾಕ್ಷ ವಿಶಾಲವಕ್ಷ
 ದೂರ್ವಾದಳಶ್ಯಾಮ ಪೂರ್ವಾನುಗವಿರಾಮ
 ಸುಲೋಕಪಾಲ ಭಾಸುರಕಪೋಲ
 ವೈಕುಂಠನಿಜಧಾಮ ಗೋಕುಲಾರ್ಣವಸೋಮ
 ಖಗರಾಜಯಾನ ಪನ್ನಗಶಯಾನ
 ಭವಬಂಧನವಿಹಾರ ಭಕ್ತಲೋಕೋದ್ಧಾರ
 ಕುಂಜರ ಪರಿತೋಷ ಗೋಪವೇಷ
 ಪರಮಪಾವನಗೋವಿಂದ ಹರಿಮುಕುಂದ
 ತೋರುನಿನ್ನ ಶುಭಾಕಾರ ದುರಿತದೂರ
 ಕಾಣದಿರಲಾರೆನಾ ನಿನ್ನಮಾಣದೆನ್ನ
 ರಕ್ಷಿಸ್ವಿಡಂದುಬಂದು ಕಾರುಣ್ಯಸಿಂಧು

ಕಂದ:—

ಶಕ್ರನುತ ಮಡುವಿನಲಿ ಕರಿ
 ನಕ್ರನಕ್ಕೆ ಸಿಲುಕಿ ನಿನ್ನ ತುತಿಸಲು ದಯದೋಳ
 ಚಕ್ರದಿ ನಕ್ರನ ಗೆಲಿದ ತ್ರಿ
 ವಿಕ್ರಮ ನಿನಗಿಂದು ಫಣಿಯ ವೇದನೆಯುಂಟೇ

೧

ಸಿಂಧುಶಯನ ಭಕ್ತರಭವ
ಬಂಧನವಂ ಪರಿಹರಿಸುವನೇ ದೀನಾಪ
ದ್ವಂಧುವೆ ನಿನಗೀ ಉರಗನ
ಬಂಧನವೆಂತಾಯ್ತು ಎನ್ನ ಕಂದ ಮುಕುಂದಾ

೨

ಇಂತೆನುತ ಗೋಪಿ ಗೋಪಾ
ದ್ಯಂತರು ಮೊರೆಯಿಡಲು ಕೇಳಿ ಚಿಂತಾಯಕನ
ತ್ಯಂತ ಕರುಣದಿಂದಲಿ ತಾ
ಸಂತೋಷಂಗಳೈಯಲವರ ಚಿಂತಿಸುತಿದಂ

೩

ದ್ವಿಪದಿ:—

ಸಕಲಜೀವಾತ್ಮಕ ಚೈತನ್ಯಮೂರ್ತಿ
ಸಕಲತತ್ವಾತ್ಮಕಾಪಾರ ಶರೀರ
ನರರಂತೆ ನಾಟಕವನನುಸರಿಸುತ್ತ
ನಿರುಪಮೋಗ್ರಕಂಠ ದುರಗ ಬಂಧನವ
ಹರಿದು ಮೈಮುರಿದು ಚೇತರಿಸಿಕೊಂಡೇಳಿ
ಹರುಷದಿಂ ಸಕಲ ಗೋಪರಿಗೆ ಸಂತೋಷ
ಪಸರಿಸೆ ಗೋವುಗಳ ಅಸುವಸಂತ್ಯೆಸೆ
ಬಿಸರುಹಾಕ್ಷನ ನೋಡಿ ಅಸಮಾನಮೋದ
ಭರಿತಮಾಗುತ್ತಿರಲು ಪರಮಾತ್ಮನಾಗ
ಗುರುತರಮೇಘದಿಂ ಪೊರಮಡುವ ಸೂರ್ಯ
ಮಂಡಲದೆಂತೆಸೆಯೆ ಕಂಡು ಉರಗೇಂದ್ರ
ಚಂಡ ಕೋಪೋದ್ವಂಡ ಮಂಡನಾನ್ವಿತದಿ
ನೂರೊಂದು ಮುಖಗಳನ್ನೂ ರೆರಡುಳ್ಳ
ಘೋರನೇತ್ರಗಳಿಂ ಭೋರು ಭೋರೆಂದು
ಧಾರೆಯನ್ನೆ ರೆವಂತೆ ಸಾರವಿಷಾಗ್ನಿ
ಉರಿಯನ್ನು ಗುಳಿ ಹರಿಯ ಕೆರಳಿ ನೋಡುತಲಿ
ಬಿಡದೆ ಸಮ್ಪುಖನಾಗಿ ಘುಡಿಘುಡಿಸಿ ಜಡಿದು
ಪಡೆಗಳಿಂದಪ್ಪಳಿಸಿ ಹೊಡೆದು ಭುಸುಭುಸನೆ

೧

೨

೩

೪

೫

೬

೭

೮

೯

ಬರುವ ಕಾಳಿಂಗನಂ ಕೆರಳಿಸಿ ಬಿಡದೆ	
ಹರಿದಾಡಿ ಬಳಲಿಸುತ ಹರಿಮುರಿದು ಚಿಗಿದು	೧೦
ತಪ್ಪಿಸಿಕೊಳುತಲಾ ಸರ್ಪಾಭಿಮುಖವ	
ದರ್ಪದಿಂ ಚರಿಸೆ ಕಂದರ್ಪನ ಜನಕ	೧೧
ಎದ್ದರೊಡನೇಳುತ್ತನಿಲ್ಲೆ ತಾ ನಿಲುತ	
ಬಿದ್ದರೆ ಜಲದಿ ತಾ ಬಿದ್ದರಸುತ್ತ	೧೨
ಎಳಲೇಳುತ್ತ ಹರಿ ಈಜಿಈಜುತ್ತ	
ನೀಲವರ್ಣನು ಮುಳುಗೆ ನೆರೆಮುಳುಗುತ್ತ	೧೩
ಹರಿಯೆಂತುಚರಿಸಲಾಚರಿಸಿ ಕೋಪದಲಿ	
ತಿರುತಿರುಗಿದಂಷ್ಟ್ರದೋಳ್ ಸುರಿವಗರಳವನು	೧೪
ಕಾರುತ್ತಲಮಿತ ದುರ್ವಾರಹೂಂಕಾರ	
ಘೋರಾನಲಾಭೀಲ ಪೂರದುಷ್ಟಾರ	೧೫
ದುಸ್ಸಹವಿಷವೀರ್ಯ ದುರಿಲ್ಲಡಾಳಿಸುತ	
ನಿಸ್ಸಹನಿಶ್ರೇಷ್ಠ ನಿಘೋಷದಿಂದ	೧೬
ಅಟ್ಟಿ ಕೃಷ್ಣನ ಬೆನ್ನಟ್ಟಿ ಬೆನ್ನಟ್ಟಿ	
ಕಟ್ಟಿ ಕಡೆತುಟ್ಟಿತು ಮುಟ್ಟಿದೆ ಇರಲು	೧೭
ಬಳಲಿದನು ಉರಗೇಂದ್ರ ತನ್ನಲ್ಲಿ ಹರಿ ಸಿಗದಿ	
ರಲು ಸರಸಿಜಭವ ರುದ್ರ ಪುರುಹೂತ ಯೋಗಿ	೧೮
ಜನಮುಖ್ಯರ ಸಮಾಧಿಗಿನಿತು ಗೋಚರಿಸ	
ದನುಪಮ ಮಹಿಮನಂ ಚಿನುಮಯಾತ್ಮಕನಂ	೧೯
ಲಾಭವಿರಹಿತನಾಗಿ ರಾಗದಿಂ ಕುದಿದು	
ಲೋಭಚಿತ್ತದಿ ಬಿಡಲೊಲ್ಲದೆ ದಣಿದು	೨೦
ನಿಟ್ಟುಸುರಾಗೊಳುತ ಕಣ್ಣಿಂದ ಮುಖದಿಂದ	
ದಟ್ಟಾಗಿರುಧಿರಕಾರುತ್ತ ಕಡುಗುಂದಿ	೨೧
ಮಟ್ಟಾದ ವಿಷದಿಂದ ತುಟ್ಟುಗಿಸಿ ಶಕ್ತಿ	
ಗೆಟ್ಟು ಬಸವಳಿದನಾ ದುಷ್ಟನಾಗೇಂದ್ರ	೨೨

ವಚನ:—

ಇಂತು ಬಸವಳಿದ ನಾಗೇಂದ್ರನತ್ಯಂತ ಕೋಪಾಟೋಪದಿಂದ ಶ್ರೀ ಕೃಷ್ಣನಂ ಪಿಡಿವೆನೆಂದು ಭೋಗುಡಿಸಿ ಮೊರೆದು ನೂರೊಂದು ಮುಖಗಳಿಂದ ನಿಷಗಳಂ ಕಾರುತ್ತ ಅತಿ ತ್ವರಿತದಿಂದ ಬರುವ ಫಣಿಪನಂ ಕಂಡು ಶ್ರೀ ಹರಿಯೇನುಮಾಡಿದನೆಂತೆನೆ.

ಝಂಪೆ:—

ಕರಿಯಮಸ್ತುಕಕೆ ಕೇಸರಿಯೆರಗುವಂದದಲಿ	
ಹರಿಯಕ್ಷನಂಪಿಡಿದ ವರಶರಭನಂತೆ	೧
ಲಂಡಶರಭನನು ಭೇರುಂಡ ಮುಸುಕುವತೆರದಿ	
ಪುಂಡರೀಕನು ಹರಿಣನಂಡಲೆವಪರಿಯ	೨
ಘನಕಪೋತನಶೈಲನ ಕನಲಿತೊಡರುವ ರೀತಿ	
ಫಣಿಯನಟ್ಟುವ ಸುಪರ್ಣನ ಚಂದಮಾಗಿ	೩
ಭೀಮಬಲಕಾಳೀಯ ನಾಮಸರ್ಪನನೋಡಿ	
ಪ್ರೋಮಕ್ಕುಚಿಗದ ನಿಸ್ಸೀಮಲಾಘವದಿ	೪
ಧುಮುಕಿಭುಜಗನ ತಿರವನಮುಕಿ ಚರಣಗಳಿಂದ	
ಗಮಕಿಸುತ ಲಡರಿದನು ಕಮಲಲೋಚನನು	೫

ಶ್ರೀಪದಿ:—

ದಟ್ಟಡಿಗಳಿಂದನುಜಲೋಕಘ	
ರಟ್ಟಫಣಿಪನ ಪೆಡೆಗಳಲುಗಲು	
ಮೆಟ್ಟಿತುಳಿದನು ತಿಳಿದು ಪುನರಪಿ ಕುಟ್ಟಿಕೆಡಹಿ	೧
ಮೂರುಲೋಕವು ಕುಕ್ಷಿಯೊಳಗಿರೆ	
ಭಾರವಿನ್ನೆಂತೆಂದು ಗಣಿಸಲು	
ಧಾರುಣಿಯ ಪೊತ್ತಿರುವ ಶೇಷಗೆ ತೀರಲಳವೆ	೨
ಸೊಕ್ಕಿದುರಗನ ಪೆಡೆಯಮಣಿಗಳು	
ದಿಕ್ಕಿಗೊಂದೊಂದಾಗಿ ಪರಿಯಲು	
ರಕ್ಕಸಾಂತಕ ಜಡಿದುತುಳಿದನು ಕಕ್ಕಸದೊಳು	೩

ಒತ್ತಿತುಳಯವ ಬಾಲಕೃಷ್ಣನ
 ಸುತ್ತಿಕೆಡಹುವೆನೆನುತ ಬಾಲವ
 ನೆತ್ತಿಬೀಸಲು ವಾಮಹಸ್ತದಿ ಎತ್ತಿಪಿಡಿದ
 ವಾಮಹಸ್ತದಿ ಪಿಡಿದುಪುಚ್ಚುವ
 ವಾಮಕಿತರದ ಹಸ್ತಕಾಂಚೀ
 ದಾಮ ಭಾಗದೊಳಿಟ್ಟು ನಟಿಸಿದ ನಾಮುರಾರಿ

೪

೫

ಕಂದ:—

ಲಕ್ಷ್ಮೀಶನಂಘ್ರಿತಲದಲಿ
 ಲಕ್ಷ್ಮಣದಿಂ ಪೊಳೆವ ರೇಖೆಗಳು ತಜ್ಜಾತೀ
 ಲಕ್ಷ್ಮಣಗಳು ತೋರುವಂದದಿ
 ಶಿಕ್ಷಿಸಿದನು ಫಣಿಯ ವಿಭವ ಶಿರದೊಳಗೈಸೇ

ಸೀಸವದ್ಯ:—

ಫಣಿಪರಾಡ್ಭನಗವರ್ಪವರ್ಪತ ಶೃಂಗಾಗ್ರ
 ಭಾಗನಿರ್ಮಿತಖೇಲ ಭವನಗಳನು
 ಭುಜಗೇಂದ್ರಮದಮತ್ತ ಗಜರಾಜಕುಂಭಸ್ಥ
 ಲಸ್ಥಿತಮುಕ್ತಾಫಲ ವ್ರಜಗಳನ್ನು
 ಕಾಳೀಯಬಲಪರಾಕ್ರಮ ಸಂಪದಾನೇಕ
 ಲಕ್ಷಣದ್ವಿಚತುಷ್ಟಯಕ್ಷಗಳನು
 ಅಹಿರಾಜಮುಖದಂಷ್ಟ್ರ ನಿಹಿತಹಾಲಾಹಲ
 ಚಟುಲೋಗ್ರ ಕಟಿಕಾಸ್ತ್ರಭಟರುಗಳನು
 ಕೆಡಹುತೀಡಾಡಿ ನಿಜಧಾಮದೆಡೆಯನಾಡಿ
 ಪೊರಡಲೀಸದೆ ಭಯಗೊಂಬ ತೆರನಗೈದ
 ಕುಲಿಶಾಂಕುಶಧ್ವಜ ಜಲಜಪ್ರಸಿದ್ಧ
 ರೇಖೆಗಳು ಕೃಷ್ಣನಂಘ್ರಿಯೊಳು ಶೋಭಿಸಿದವು

ರಾಗ ಮುಖಾರಿ ಆದಿಕಾಳ

ಅಡಿದರಂಗ ಕುಣಿದಾಡಿದ
 ಕಾಡಿದಕಾಳಿಂಗನ ಹೆಡೆಗಳ ತುಳಿತುಳಿದಾಡಿದ

ಪ.

ಕಾಲಲಂದಿಗೆ ಗೆಜ್ಜೆ ಘಲ್ಲೆನೆ ಸರ್ವ
ನಾಲಿಸಿ ಎದೆಗುಂದಿ ರುಲ್ಲೆನೆ ಲಕ್ಷ್ಮಿ
ಲೋಲ ವೇಣುನೂದುತಮೆಲ್ಲನೆ ನಮ್ಮ
ಮೂರ್ತೀಕದೊಡೆಯ ಶ್ರೀಬಾಲಗೋಪಾಲಕೃಷ್ಣ

೧

ಉಡಿಯಲಿದ್ ಘಂಟೆಘಣರೆನೆ ಕಾಲ
ಕಡಗಕಂಕಣವು ರುಣರೆನೆ ಸುರರು
ಹೊಡೆವ ದುಂದುಭಿಧಣರೆನೆ ಫಣಿಯ
ಹೆಡೆಯೊಳಿದ್ ರತ್ನಗಳುಡಿದು ಸಿಡಿಯುತ್ತಲಿರೆ

೨

ಕುಂಡಲವೆರಡುಧಳಾರೆನೆ ಚಂದ್ರ
ಮಂಡಲ ಮುಖವುಭಳಾರೆನೆ ಬ್ರಹ್ಮ
ಕಂಡುನುತಿಸುತ್ತಭಲಾರೆನೆ ಮದ
ಶುಂಡಾಲಕರ ಬಾಹುದಂಡಗಳನೆಗಹಿ

೩

ಬಡನಡು ಬಳುಕುತ್ತಬಾಗಲು ಅಹಿ
ತಡೆಯದೆ ದೈನ್ಯದಿಕೂಗಲು ಸರ್ವ
ಪೊಡವಿಗೆ ಶುಭಕರಮಾಗಲು ಸ್ವಾಮಿ
ಬಿಡದೆ ದಟ್ಟಡಿಗಳಜಡಿದು ತದ್ಧಿಮಿಕೆಂದು

೪

ತುಂಬುರನಾರದರು ಪಾಡಲು ಜಾಣೆ
ರಂಭೆಉರ್ವಶಿಯರಲ್ಲಾಡಲು ಇಂದ್ರ
ನಂಬಕ ಸಾಸಿರದಿ ನೋಡಲು ಕೈಯ
ಕೊಂಬುಕೊಳಲು ಗೋವಡಿಂಬರು ಧ್ವನಿಗೈಯೆ

೫

ಭೃಂಗಿವೇಳುವ ಗದ್ಯಪದ್ಯವು ಸನ್ಮು
ದಂಗ ಶಿವನಿಂದವಾದ್ಯವು ದಿವ್ಯ
ಸಂಗೀತ ಗಂಧರ್ವಚೋದ್ಯವು ನಮ್ಮ
ಅಂಗಜಪಿತ ಮೋಹನಾಂಗವಲ್ಲಾಡಿಸುತ

೬

ಅಷ್ಟದಿಕ್ಪಾಲಕರುಸೈಯೆನೆ ಪುಷ್ಪ
ವೃಷ್ಟಿ ದೇವತೆಯರೊಯ್ಯನೆ ಕರೆಯೆ
ಸೃಷ್ಟಿಗೊಡೆಯ ಧೈಯಧೈಯೆನೆ ಬಾಲ
ಕೃಷ್ಣ ನಟಿಸೆ ಗೋಪರಷ್ಟುಸಂತುಷ್ಟರಾಗೆ ೭

ಜಯಜಯ ಮಾಧವಜನಾರ್ದನ ನಮೋ
ಜಯಜಯ ಸುರಕುಲವರ್ಧನ ಪಾಹಿ
ಜಯಜಯ ಕಾಳೀಯಮದನ ದೇವ
ಜಯಜಯವೆಂದು ದೇವಚಯವುಘೇಯೆನೆ ೮

ವೇದಪರ್ವತಸರ್ವಂಸಹಾಧರ ಪ್ರ
ಹ್ಲಾದ ಬಲಿದ್ವಿಜಪಾಲರಾ-ಮಶ್ರೀ
ಯಾದವಬುದ್ಧ ಕಲ್ಕಿಯಾಕಾರ ಮೊದ
ಲಾದನಂತಾವತಾರನಾದ ಬುದ್ಧಿಸರಸಿಂಹ ೯

ವಚನ:—

ಈ ಪ್ರಕಾರದಿಂದ ಕವಟನಾಟಕಸೂತ್ರಧಾರಣದ ಶ್ರೀಕೃಷ್ಣಮೂರ್ತಿ
ನಾಟ್ಯವನ್ನಾಡೆ ಬ್ರಹ್ಮಾದಿಗಳು ಸ್ತೋತ್ರವನ್ನಾಡೆ ಪ್ರೀತಿಯ ಚರಣ
ತಾಡನೆಗಳಿಗೆ ಸಹಿಸಲಾರದೆ ಅಹಿರಾಜನೆಂತಿದನವೆಂತೆನೆ

ತ್ರಿಪದಿ:—

ತಾಮರಸಲೋಚನನ ಚರಣೋ
ದ್ವಾಮ ತಾಡನದಿಂದ ವಿಗತ
ಕ್ಷೇಮ ಜೀವಿತನಾದ ಘಟಪನು ಭ್ರಾಮಕಮೊಳು ೧

ಬಾಗಿಹೆಡೆಗಳು ಜೀವಕುಬ್ಜಸ
ಮಾಗಿ ಕಳವಳಗೊಂಡು ರಕುತವ
ಮೂಗುಬಾಯಿಗಳಿಂದಲುಗುಳಿದ ನಾಗನಾಗ ೨

ಅಂಜಿಸುವುದಕೆಬಂದು ತಾನೇ
ಅಂಜಿದವನಂದದಲಿ ಭುಜಗನು
ರಂಜಿಸದೆ ಮೂರ್ಛೆಯನು ತಾಳಿದನಂಜಿಫಯದಿ ೩

ವಚನ:—

ಇಂತು ಮೂರ್ಛಾಕ್ರಾಂತನಾದ ಫಣಿಯ ವೃತ್ತಾಂತಮಂ ಕೇಳಿ ನಾಗ ಪತ್ನಿಯರೇನು ಮಾಡಿದರದೆಂತೆನೆ.

ಕಂದ:—

ಕೆಟ್ಟಿವೆನುತುರಗಪತ್ತಿಯ
ರುಟ್ಟಿದ ಸವರಿಸಿಕೊಳುತ ತುಟ್ಟಿಗಿಸುತ ಕಂ
ಗೆಟ್ಟುಮಡದಿವುಕ್ಕಳ ಮುಂ
ದಿಟ್ಟಡಿಗಳ ಸಾರ್ಧರಹಿಯಮೆಟ್ಟಿದ ಹರಿಯಂ

ವಚನ:—

ಇಂತು ಬಂದು ಏನೆಂದು ಸ್ತೋತ್ರವಂ ಮಾಡುತ್ತಿದರು.

ಝಂಪೆ:—

ಜಯನನೋ ಜಗದೀಶಜಯನನೋ ಲಕ್ಷ್ಮೀಶ	
ಜಯನನೋ ಜಗದಾತ್ಮಜಯತುಪರಮಾತ್ಮ	೨
ಜಯಹರೇಗೋವಿಂದ ಜಯಜಯ ಸದಾನಂದ	
ಜಯಸರಸಿಜದಳಾಕ್ಷ ಜಯಭಕ್ತರಕ್ಷ	೨
ಜಯನಂದಸುಕುಮಾರ ಜಯಮನ್ಮಥಾಕಾರ	
ಜಯದೇವವರ್ಧಿಷ್ಠ ಜಯಪಾಹಿಕ್ಯಷ್ಣ	೩

ರಾಗ ಭೈರವಿ ರೂಪಕತಾಳ

ಕೃಷ್ಣಪಾಹಿ ಶ್ರೀಕೃಷ್ಣಪಾಹಿ	ಪ.
ಕೃಷ್ಣಪಾಹಿಶಿಷ್ಯಜನರಕ್ಷಣ ಉಷ್ಣಕಿರಣತೇಜ ಜಿಷ್ಣುವಿನುತ	೨.

ಶ್ರೀಕರಾಕಾರನಂದ
ಗೋಕುಲಾಧಾರಭಕ್ತ
ಲೋಕರಕ್ಷ ಶ್ರೀಕಟಾಕ್ಷ
ಪಾಕಶಿಕ್ಷನೇಕರಕ್ಷ

೧

ಕಲಭರಾಜ ಭಯವಿರಾಮು
ವಿಲಸಿತ ಪ್ರಭಾವಸೋಮ
ಕುಲಪವಿತ್ರ ಲಲಿತಗಾತ್ರ
ಜಲಜನೇತ್ರಾಮಲಚರಿತ್ರ

೨

ಪರಮನೂತನಾವರಣ
ಪುರವಿಹರಣ ಚರಣ ಖಾದ್ರಿ
ನರಮೃಗಾಂಗ ದುರಿತಭಂಗ
ವರರಥಾಂಗ ಧರಸುಸಂಗ

೩

ಯಾಲಪದ:-

ದೇವನಿಮ್ಮಡಿಗಳ ರಾಜೀವದರುಶನವೆಂತೊ
ನಾವುಪಡೆದವೊಮಾಧವ, ಗೋಪಾಲಕೃಷ್ಣ
ಆವಜನ್ಮದ ಸುಕೃತವೊ

೧

ಪಾವನಾಂಘ್ರಿಸೇವೆಗೆ ದೇವಿನೋಮುವಳಂತೆ ನಾ
ನಾವಿಧತವೋವ್ರತಂಗಳ, ನಂದಕುಮಾರನಾ
ವಾಪಯೋಗದಸಿದ್ಧರೊ

೨

ಸರಸಿಜಾಸನ ರುದ್ರೇಂದ್ರಸುರರು ಮುನೀಶ್ವರರು ವೇದ
ಪುರುಷನರಿಯದ ಪದಾಜ್ಞವ, ನಾವು ಕಾಣಲಾ
ಶ್ಚರಿಯವಲ್ಲವೆ ದಯಾನಿಧೀ

೩

ಕೀರ್ತಿಸಿ ನಿನ್ನ ನಾಮವ ಕೂರ್ತುನೆನಿಸಿದವರಸಂಸಾ
ರಾರ್ತಿಹಿಂಗುವವು ಕೇಶವ, ಪ್ರತ್ಯಕ್ಷಮಾದ
ಮೂರ್ತಿಯ ವೀಕ್ಷಿಸಿದವಾವು

೪

ಇನ್ನು ಛಯಗಳುಂಟೆ ನಮಗೆ ಧನ್ಯರಾರೆಮ್ಮಂತೆ ಧರೆಗೆ
ಪನ್ನ ಗಾರಿಧ್ವಜಪಾಲಿಸೋ, ಪುರುಷಭಿಕ್ಷು
ವನ್ನು ದೀನಜನಪಾಲನ

೫

ಉತ್ಪಲಮಾಲಾವೃತ್ತ:—

ಶ್ರೀಧರಪದ್ಮನಾಭ ಮುರಳೀಧರ ನಾರದಗಾನಲೋಲ ಸ
ದ್ವೃಧರ ದೈತ್ಯಲೋಕಧರಣೀಧರವಜ್ರ ಖಗೇಂದ್ರವಾಹ ಧಾ
ರಾಧರವರ್ಣ ಚಾರು ಮಧುರಾಪುರ ಪಾವನರೂಪ ಗಂ
ಗಾಧರ ಪೂಜ್ಯ ಪಾಲಿಸು ಗದಾಧರ ಕೃಷ್ಣ ದಯಾಪಯೋನಿಧೀ

ರಾಗ ಪಂತುವರಾಳಿ ಛಾಪುತಾಳ

ದಯಮಾಡೊ ರಂಗ ಭಯನಿವಾರಣನೆ	ಪ.
ಅಭಯವಕೊಡು ದಯಾನಿಧಿ ನೀನೇ	ಅ.
ಗರಳದೊಳಗಿನಿಂದೆ ಉರಗಬಂಧದಿನೊಂದೆ	
ಸ್ತುರಿಸದಿರಪರಾಧವತಂದೆ	೧
ತಂದೆತಾಯಿ ನೀನೆ ಬಂಧುಬಳಗ ನೀನೆ	
ಎಂದೆಂದಿಗೆಮ್ಮದೈವವು ನೀನೆ	೨
ಶತಕೋಟಿಯಪರಾಧ ಪತಿಯಿಂದಾಯಿತೋ ರಾಧಾ	
ಪತಿ ನೀನೇಸಲಹೊ ಸದ್ಗುಣಯೂಧ	೩
ಅಡಿಗಳಿಂದಲಿಭಂಗಬಡಿಸೆ ಖಗತುರಂಗ	
ಬಿಡಿಸುನಾರೊ ಕೃಪಾಪಾಂಗ	೪
ಬ್ಯಾಸರಗೊಳೆಸಲ್ಲ ನೀಸಲಹೀಸೊಲ್ಲ	
ದಾಸಿಯರೈ ಸ್ವಾಮಿನಾವೆಲ್ಲ	೫
ತಪ್ಪಾಯಿತುದಮ್ಮಯ್ಯ ಒಪ್ಪಿಕೊನಮ್ಮಯ್ಯ	
ಸರ್ಪನ ನುಳುಹಿ ರಕ್ಷಿಸುಜೀಯ	೬
ಭವಭಯಗಜಸಿಂಹ ವಿವಿಧದೇವಸಿಂಹ	
ನವಸಾಲಪುರಿ ಬಾಡ್ತಿನರಸಿಂಹ	೭

ಕಂದ:—

ದುಷ್ಟಜನ ಗರ್ವಭಂಜನ
ಶಿಷ್ಟಜನಾಧಾರ ಧೀರಸಂಸ್ಕೃತಿ ವಿಷಸಂ
ದುಷ್ಟ ನಹಿಪತಿಯ ಪಾಲಿಸು
ಕೃಷ್ಣಾ ಕೃಷ್ಣೈಯ ಕೃಷ್ಣ ಕೇಶವಸ್ವಹರೀ

ವಚನ:—

ಈ ಪ್ರಕಾರ ಭುಜಗಪತ್ನಿಯರು ಕರ್ಣಾಭರಣಂಗಳಂ ಕರಪುಟಾಂಜಲಿಯೊಳಂಬಿಟ್ಟು ಶೋಕವೂರ್ಣಾಕುಲೇಕ್ಷಣರಾಗಿ ಸಾಷ್ಟಾಂಗಗಳಂ ಗೈದುದೈನ್ಯಭಾವದಿಂದ ಸ್ತೋತ್ರವಂಮಾಡಿ ಪತಿಭಿಕ್ಷುವಂಬೇಡಿ ತನ್ನ ಶ್ರೀಪಾದಾರವಿಂದಂಗಳಂಬಿಡದೆ ಪಿಡಿದು ಗಡಗಡನೆ ನಡುಗುತ್ತಿರುವ ನಾಗಾಂಗನೆಯರಂ ಕರುಣಾಕಟಾಕ್ಷದಿಂದೀಕ್ಷಿಸಿ ನಸುನಗುತ ತಲೆಗಳಂ ಪಿಡಿದೆತ್ತಿ ಸಂತೈಸಿ ಅಭಯಮನ್ನಿತ್ತು ಸಭಯಂತಾಗಿರುವ ಕಾಳಂಗನ ಹೆಡೆಗಳಿಂದಿಳಿದು ನಿಂದಿರುವ ಭಗವಂತನ ಚರಣಾರವಿಂದ ಸ್ಪುರುಶನ ಮಹಾತ್ಮೆಯಿಂದ ಪ್ರಜ್ಞಾಯುಕ್ತನಾಗಿ ಕರಕಮಲಂಗಳಂ ಮುಗಿದು ಏನೆಂದು ಸ್ತೋತ್ರಮಂ ಮಾಡುತ್ತಿದ್ದನು.

ಶ್ಲೋಕ:—

ಶ್ರೀರಮಾನುಜೋಹರಾ ವಿಶೇಷಗುಣಗಣಾಣವಾ
ಸಾರಸಾಸನಾದಿವಂದ್ಯ ಸತ್ಯಭಾಷಕೇಶವಾ
ಕ್ಷೀರಶರಧಿಶಯನ ರಾಜೀವನಾಭ ಯಾದವಾ
ಪಾರವಿರಹಿತಾನುಕಂಪ ಬಾಲಕೃಷ್ಣ ಪಾಹಿಮಾಂ

ರಾಗ ಫರುಜು ತಾಳ

ಜಯಜಯತೇ ಜಗತ್ರಯದೇವ	ಪ.
ಜಯಾಬ್ಜ ಜಾದಿ ಸಂಸ್ತುತ ನಾಮಧೇಯ	ಅ.
ಗೋಕುಲಖೇಲನ ಗೋಕುಲಪಾಲನ ನಾಕಜನಾವನ	
ಶ್ರೀಕರಶಶಿವದನ ಅನೇಕರೂಪ ವೈಕುಂಠಸದನ	೧
ಕಂಜನಳೇಕ್ಷಣ ಕುಂಜರರಕ್ಷಣ ಮಂಜುಳಭೂಷಣ	
ರಂಜಿತಶುಭಚರಣ ಧನಂಜಯಾರ್ತಿವಿಭಂಜನನಿಪುಣ	೨
ದಾನವತೋಷಕ ದೀನಸುಪೋಷಕಮಾನಸ ಭಾವಜ	
ಜನಕ ಖಾದ್ರಿನ್ಯಸಿಂಹ ದಯಾನಿರವಧಿಕ	೩

ಕಂದೆ:—

ಕಮಲಾ ಮನೋಹರಾಶ್ರಿತ
ಕಮಲಾಸನ ಮುಖ್ಯದೇವಗಣ ಪರಿಪಾಲಾ
ಕಮಲಾಪ್ತ ಕೋಟಿಸನ್ನಿಭ
ಕಮಲಾಯತನೇತ್ರ ಎನ್ನ ಕರುಣಿಸೊ ಕೃಷ್ಣಾ

ರಾಗ ಮಧ್ಯಮಾವತಿ ಆದಿತಾಳ

ಚರಣವನಂಬಿದೆನೊ ರಂಗೈಯನಿನ್ನ
ಚರಣವನಂಬಿದೆನೊ

ಪ.

ಚರಣವನಂಬಿದೆ ಕರುಣದಿಪಾಲಿಸೊ
ಶರಣರದುರಿತವ ಹರಣವಗೈವ

ಅ.

ಮದನನೈಯನೆ ಅಷ್ಟಮದಗಜಗಳು ಎನ್ನ
ಸದೆಯುತ್ತಲಿರಲಂಕುರದ ರೇಖೆಗಳಪ್ಪ
ಘೋರಕಾಮಕ್ರೋಧಾದ್ಭಾರು ಗಿರಿಗಳೆನ್ನ
ದಾರಿತಪ್ಪಿಸೆ ಶತಧಾರ ರೇಖೆಗಳುಳ್ಳ

೧

೨

ಭಕುತನ ಮನೋನಾವೆ ಕಾಕುಭವಾಬ್ಧಿಯೊ
ಳಾಕಿಮುಳುಗುತಿರೆ ಪತಾಕರೇಖೆಗಳುಳ್ಳ

೩

ಸದಯಜೀವಾತ್ಮ ಪಟ್ಟಿದವು ತಾಪತ್ರಯ
ಕ್ಷುಧೆಯಲಿ ಕುದಿಯಲು ಪದುಮರೇಖೆಗಳುಳ್ಳ

೪

ವರದ ನೂತನಸಾಲ ಸರಹರಿಯೆನ್ನಯ
ದುರಿತ ಮಲಿನವೋಗೆ ಸುರನದಿಯನುಪೆತ್ತ

೫

ಕಂದೆ:—

ಸಾರವಿರಹಿತಮಾದ ಸಂ
ಸಾರದಿ ನಾತೊಳಲಿಬಳಲಿ ಜಡಮತಿಯಾದೆಂ
ಸಾರಸದಳನೇತ್ರ ಸುಧಾ
ಸಾರವನ್ನೀವಂಥ ಮುಖವತೋರೊ ಮುರಾರೀ

ರಾಗ ವಂತುವರಾಳಿ ರೂಪಕತಾಳ

ಮುಖವತ್ತೋರಿಸೊ ರಂಗ ಮುಖವತ್ತೋರಿಸೊ ೮.

ನಿಖಿಲಭಕುತರಿಗೆ ಮುಕುತಿ
ಸುಖವನಿತ್ತು ಪೊರೆವಮುದ್ದು ೭.

ಶಂಬರಾರಿಜನಕ ಎ
ನ್ನಂಬಕ ಚಕೋರಗಳನು
ಬೆಂಬಿಡದೆ ಪೊರೆವಚಂದ್ರ
ಬಿಂಬದಂತೆ ಪೊಳೆವನಿನ್ನ ೧

ಕಮಲಪತ್ರನೇತ್ರ ಎನ್ನ
ಕುಮತಿ ಹೃದಯವೆಂಬುದೊಂದು
ಭ್ರಮರವನ್ನು ಪರಿಕಿಸುವರೆ
ಕಮಲದಂತೆ ತೋರ್ಪದಿವ್ಯ ೨

ಪ್ರಕಟವಾದ ಜೀವಾ
ತ್ಮಕನ ಸುಸ್ವರೂಪವನ್ನು
ಯುಕುತಿಯಿಂದ ತಿಳಿದುನೋಡೆ
ಮುಕುರದಂತೆ ನಿಮಲನಾದ ೩

ಪರಮಪುರುಷ ಎನ್ನ ಜನನ
ಮರಣವೆಂಬ ಹುಲ್ಲುನೀರು
ಪರಿಹರಿಸಲು ಸಾಂಬ್ರಾಣಿ
ತುರಗದಂತೆ ಮೆರೆವದಿವ್ಯ ೪

ಹರಿಯೆ ನೂತನಾವರಣ
ಪುರಿನ್ಯಸಿಂಹ ಎನ್ನ ದುರಿತ
ಕರಿಯಬಳಗವನ್ನು ಗೆಲಲು
ಭರದಿ ಹಸಿದ ಸಿಂಹದಂತೆ ೫

ಕ. ದೃ.—

ಪರಮಾತ್ಮ ಜನನಮರಣದ
ಬರಿಸುಖದಿಂ ಬಳಲಿ ಬೇವಭಯಗೊಳುತ್ತಿದೆ ನೀ
ಕರುಣಿಸಿ ಅಭಯವಪಾಲಿಸ
ಕರಗಳತೋರೆನಗೆ ಕೃಷ್ಣ ಶರಣಾರ್ಥರಣಾ

ರಾಗ ಪುನ್ನಾಗವರಾಳಿ ಅಟತಾಳ

ಕರಗಳತೋರೆನಗೆ ಶ್ರೀ ಹರಿ

ಕರಗಳತೋರೆನಗೆ

ಪ.

ಕರಗಳತೋರು ಸುದರುಶನ ಶಂಖಂ

ಬುರುಹಗದಾದಿಯ ಧರಿಸಿದ ಶುಭಕರ

ಅ.

ಬ್ರಹ್ಮಚೋರ ದಾಸ—ವನ ಪೂನಾ

ಕೃತಿಯಿಂದಲಿ ಹನನ

ಕೃತನಾಗಿ ನಿಗಮತತಿಯ ಸರಸ್ವತಿ

ಪತಿಗೆ ಕರುಣಿಸಿದತಿವೃದ್ಧತರವಹ

೧

ವರಕೂರ್ಮನಾಗಿ—ಮಂದರ

ಗಿರಿಯ ಧರಿಸಲಾಗಿ

ತರುಣಿಯರೂಪದಿ ಸುಧೆಯನು ಸುರರಿಗೆ

ಕರೆದುಣಬಡಿಸಿದ ಪರಮಪಾವನದ

೨

ಧಾತ್ರಿಯನೊಯ್ಯ ವಗೆ—ಸೂಕರ

ಗಾತ್ರದಿಂದ ವಘೆಗೆ

ಪಾತ್ರನಮಾಡಲು ಸ್ತೋತ್ರದಿಪಾಡಿದ

ಧಾತ್ರಿಗೆ ಮಂಗಳಸೂತ್ರವಕಟ್ಟಿದ

೩

ತರಳನವೊರೆಕೇಳೆ—ನೀನರ

ಹರಿಯಪವತಾಳ

ಅರಿಯುರವೆಂಬುವ ಗಿರಿಯನುಸೀಳಿದ

ವರವಜ್ರೋಪಮ ಖರನಖರಗಳಹ

೪

ಧೀರಬಲಿಯಬೇಡಿ—ವಟುವಾ

ಕಾರದಿಂದ ಚಾಡಿ-

ಗಾರ ಶುಕ್ರನ ಕಣ್ಣಾರಿಸಿ ಭೂಮಿಯ
ಧಾರೆಯೆರೆದ ಪನ್ನೀರಿಗೇನೀಡಿದ

೫

ಮೊಡವೀಸುರವರರ—ಬಾಧೆಯ

ಪಡಿಸಿದ ಭೂಭುಜರ

ಪಡೆಯೆಂಬುವ ಕಾರಡವಿಯಕಡಿಯಲು

ಕಡುಗಲಿಯಾಗಿಹ ಕೊಡಲಿಯಪಿಡಿದಿಹ

೬

ಅಹಿಭೂಷಣಧನುವ—ಖಂಡಿಸಿ

ಬಹುಮುದದೊಳಗಿರುವ

ಮಹಿಜೆಯ ಪಾಣಿಗ್ರಹಣವಮಾಡಿಯೆ

ಅಹಿತದಶಾಸ್ತ್ರನ ನಿಹಿತವಗೊಳಿಸಿದ

೭

ಸೋಳಸಾಸಿರನಾರಿ—ಪತಿಯೇ

ಬಾಲಬ್ರಹ್ಮಚಾರಿ

ಬಾಲಕೃಷ್ಣ ಗೋಪಾಲರಮನೆಯಲಿ

ಪಾಲುಬೆಣ್ಣೆಗಳ ಕಾಲುವೆಹರಿಸಿದ

೮

ಕಾಣದತ್ರಿಪುರಗಳ—ದೈತ್ಯರ

ರಾಣೀರವ್ರತಗಳ

ಮಾಣಿಸಿರುದ್ರನ ಬಾಣವೆನಿಸಿ ಬಹು

ಜಾಣನೆನಿಸಿದ ಮಹಾನುಭಾವ ನಿನ್ನ

೯

ಮತ್ತಿಯವನಕುಲವ—ಗೆಲುವ ನಿ

ಮಿತ್ತವೇರಿಹಯವ

ಹತ್ತನೆಡೂಪದಿ ಉತ್ತಮಭೂಧರ

ಉತ್ತರಿಸಲು ಮೇಲ್ಕುತ್ತಿಯಪಿಡಿದಿಹ

೧೦

ಪರಮಪುರುಷಾಕಾರ—ನವ್ಯಾ
ವರಣಪುರಾಧಾರ
ವರಖಾದ್ರೀನರಹರಿ ಸಂತೋಷದಿ
ಶರಣರಿಗಭಯವ ಕರೆದುಕೊಡುತಿಹ

೧೧

ಶ್ಲೋಕ:—

ವಿಶ್ವಸದ್ವಿಕಾ ವಿಶ್ವರಕ್ಷಕಾ
ವಿಶ್ವಶಿಕ್ಷಕಾ ವಿಶ್ವತೋಮುಖಾ
ವಿಶ್ವರೂಪಕಾ ವಿಶ್ವವ್ಯಾಪಕಾ
ವಿಶ್ವಭಾವಕಾ ವಿಶ್ವಚಾಲಕಾ

ಕಂದ:—

ಸರ್ವೋತ್ತಮ ಜಗದೀಶ್ವರ
ಸರ್ವಸ್ವಾಮೀರಮೇಶ ಸರ್ವಾಧ್ಯಕ್ಷಾ
ಸರ್ವಂ ಸಹಾಮನೋಹರ
ಸರ್ವಂ ಸರ್ವಪರಾಧ ಕ್ಷಮಿಸುಗೆ ಕೃಷ್ಣಾ

೧

ನಿನ್ನಯಮಹಿಮೆಯ ಪೊಗಳಲು
ಇನ್ನೂ ರೈಮುಖಿಗಳುಳ್ಳ ಪನ್ನಗಳನೇ
ಪನ್ನಗರಿಪುವಹಸರ್ವಾ
ಪನ್ನಿವಾರಣನೆ ಎನ್ನಮನ್ನಿಸುಕೃಷ್ಣಾ

೨

ಪುರುಷಸೂಕ್ತ ಪ್ರಕಾರದಿಂ
ಪುರುಷೋತ್ತಮನಿಖಿಜಗವ ಪುಟ್ಟಿಸಿದನಿರಾ
ಟ್ಟುರುಷನು ನೀನೆಂದರಿಯದೆ
ಪುರುಷಾಧಮನಾಗಿ ನಿನ್ನಬಾಧಿಸಿದೆ ಹರೀ

೩

ಎನ್ನವಗುಣಗಳನೋಡದೆ
ಎನ್ನಯ್ಯನೆ ಎನ್ನನೀನುಮನ್ನಿಸು ದಯದೋಳ್
ಜನ್ಮಸಾಫಲ್ಯಮಾದುದು
ನಿನ್ನಯದರುಶನದಿ ಕೃಷ್ಣನೀರಜನಾಭಾ

೪

ಇಂದಿನದಿನ ಶುಭದಿನವೆಮು
ಗಿಂದಿನದಿನದಂತೆ ದಿವಸವೆಂದಿಗೆ ಬಹುದೋ
ಇಂದುನೀನಾಗಿ ಕರುಣಿಸಿ
ಬಂದೆನ್ನನು ಪಾಲಿಸಿದೆ ಮುಕುಂದಮುರಾರೇ

೫

ವಚನ:—

ಇಂತು ಮತ್ತೇನೆಂದು ಬಿನ್ನ ಹಮಾಡುತ್ತಿದ್ದನು —

ದ್ವಿಪದಿ:—

ಶ್ರೀಹರೇಹೃತ್ಪದ್ಮಶೃಂಗಾರ ಸದ್ಮ	
ಸಾರಸಾಸನವಂದ್ಯ ಸದ್ಗುಣಸಾಂದ್ರ	೧
ನೀನೇದಯಾಸಿಂಧು ನೀದೀನಬಂಧು	
ನೀನಾಗಿನಡೆತಂದು ನೀನಿಲ್ಲಿಬಂದು	೨
ಬೊಮ್ಮಾದಿಗಳುಬಯಸಿ ಪಡೆಯದಪೂರ್ಣ	
ಬೊಮ್ಮಸ್ವರೂಪಮಾಗಿ ಪ್ರತ್ಯಕ್ಷಮಾಗಿ	೩
ನೀನಾಗಿ ಕರುಣಿಸಿದೆ ನಿರ್ವಿಘ್ನದಿಂದ	
ನಾನಾವಡಿಂಗರಿಗ ನಾನಾವಯೋಗ್ಯ	೪
ಶ್ರುತಿಗಳಂದದಿನಿನ್ನ ಸ್ತುತಿಸಬಲ್ಲವನೆ	
ಅತುಲಮಂದರನಂತೆ ಹಿತವನೆಣಿಸಿದನೆ	೫
ಧರಣಿಯಂದದಿ ಯಶೋಧನವಂತನಹನೆ	
ತರಳಪ್ರಹ್ಲಾದನಂದದಿ ದೃಢಾತ್ಮಕನೆ	೬
ಒಲಿಯಂತೆ ಭೂದಾನದಲಿ ಮಹೋತ್ತಮನೆ	
ತಿಳಿಯೆ ಭೂಸುರರಂತೆ ಕುಲದಲುತ್ತಮನೆ	೭
ಹನುಮನಂದದಿ ಸೇವೆಗಳಿಗನುಕೂಲನೆ	
ಘನಪಾರ್ಥನಂತೆ ಸುಜ್ಞಾನಭಾಜನನೆ	೮
ಮದನಾರಿಯೋಲ್ ನಿನ್ನ ಮಂತ್ರಜಪಿಸುವನೆ	
ಸದುಹೃದಯರಂತೆ ನಿನಗೆದುರುನೋಡುವನೆ	೯

ನಾರದನಪರಿಯ ವೀಣಾರವದಿಂದ	
ನಾರಾಯಣನೆ ನಿನ್ನ ನಾಮಧಾರಕನೆ	೧೦
ಲೋಕಂಗಳರಿಯೆ ರುಕ್ಮಾಂಗದನತೆರದಿ	
ಏಕಾದಶೀವ್ರತವ ನಿನಿತುಮಾಡಿದೆನೆ	೧೧
ಅಂಬರೀಷನವಿಧದೊಳಮಲ ದ್ವಾದಶಿಯ	
ನಂಬಿನಾಮಾಡಿನಿನ್ನ ನು ಮೆಚ್ಚಿಸಿದೆನೆ	೧೨
ಮತ್ತಾನೆಯಂತೆ ಸರ್ವದೇವೋತ್ತಮನೆಂದು	
ಚಿತ್ತದೋಳಾತೀದು ಬಂದು ಭಜಿಸಿದೆನೆ	೧೩
ನಿಮಿಷಾರ್ಧ ಇವರುಮೊದಲಾಗಿದರ್ ವಿವಿಧ	
ನಿವಹದಂದದಿ ನಾನು ನಿನ್ನ ಬಲ್ಲವನೆ	೧೪
ಆರೆಂದು ಎನ್ನನೀನಾರೈದೆ ದೇವ	
ಕ್ರೂರಕಲ್ಮಷ ನಿಸ್ಸಾರಜೀವಕನ	೧೫
ಕುಲದಿನೋಡಲು ಸರ್ಪಕುಲದಲ್ಲಿ ಸಂಭವನು	
ನೆಲೆಯಕಾಣಲು ವಿಷೋಜ್ವಲಮಾದ ವಡುವು	೧೬
ನಡತೆಯೊಳ್ಳತೆನೆ ದುರ್ನಡತೆಗೆ ಮೊದಲು	
ಒಡನಾಡೆ ಸರ್ವವಿಷವ್ಯಾಪಾರದವನು	೧೭
ಹಿತವುಳ್ಳದೆನೆ ಜೀವಹಿಂಸಕರಗುರುವು	
ಕೃತಕರ್ಮಗಳನೆಣಿಸಲತಿ ಪಾಪಕೃತ್ಯ	೧೮
ಹಾಲನೆರೆದುಪಕಾರರಾದವರಿಂಗೆ	
ಹಾಲಾಹಲವನೆರೆವ ಹಾವುಗಳು ನಾವು	೧೯
ಅತಿಭಯಂಕರಮಾದ ಅಹಿಯಶರೀರ	
ಅಹಿಯೆಂದರೋಡುತಿಹರಂಜಿ ಜೀವಿಗಳು	೨೦
ಇಂತಿಪ್ಪದುರ್ಗಣದಂತ್ಯರಾಹಿತ್ಯ	
ವಂತನ ಸಕುಟುಂಬನನ್ನು ರಕ್ಷಿಸಿದೆ	೨೧
ಎನ್ನ ಪರಾಧಗಳನ್ನು ಮನ್ನಿಸಿದೆ	
ನಿನ್ನಂತೆ ದೇವತೆಗಳನ್ನುಂಟಿ ಜಗದಿ	೨೨

ಭಲರೆಭಾವುರೆ ಮಹಾಭಯನಿವಾರಣನೆ
 ಜಲಜಾಕ್ಷನೀನಹುದು ದೇವದೇವೋತ್ತಮನೆ ೨೩
 ಎಂದು ಕಾಳೀಯನಾಮಘಣಿರಾಜನೆರಗೆ
 ಕಂಜಾಕ್ಷನುಪಚರಿಸಿ ಇಂತೆಂದನಾಗ ೨೪

ವಚನ:-

ಈ ಪ್ರಕಾರದಿಂ ಸ್ತೋತ್ರವಂಮಾಡಿದ ಕಾಳಿಂಗನೊಡನೆ ಕಾಳಿಂಗ
 ಮರ್ದನನೇನೆನ್ನು ತಿರ್ದನು.

ತ್ರಿಪದಿ:-

ಅಂಜದಿರುಘಣಿರಾಜ ಮತ್ಪದ
 ಕಂಜದರುಶನವಾದ ಜೀವರ
 ಪುಂಜಕಿತರದ ಭಯಗಳೆಲ್ಲಿಹುದಂಬೆ ಇವರು ೧
 ಮನ್ನಿಸಿದೆ ನಿನ್ನನುವ ಮನದಲಿ
 ಇನ್ನು ಸಂಶಯವಿಲ್ಲ ಎನಗೆಲೊ
 ಪನ್ನ ಗೇದ್ರಂಸೆ ಸಕಲಗುಣಸಂಪನ್ನ ನಾಗೈ ೨
 ಕ್ಷಿತಿಯೊಳಗೆ ಕಾಳೀಯಮರ್ದನ
 ಕಥೆಯಕೇಳುವ ಪೇಳ್ವಜನಕಹಿ
 ತತಿಗಳಿಂ ಭಯಮಿಲ್ಲ ನಿಶ್ಚಯಮತವಿದೀಗ ೩
 ಅವನೀಚರಿತೆಯನು ಬರೆಯುವ
 ನಾವವಾಚಿಪ ಪರಿಪ ಬೋಧಿಪ
 ಜೀವನಿಗೆ ವಿಷಭಯಗಳೆಲ್ಲೆಲೆ ಪಾವನಾಂಗ ೪
 ಎನ್ನ ನಾಮಸ್ಮರಣೆಗೈವುತ
 ಲೆನ್ನ ಮೂರ್ತಿಧ್ಯಾನಮಾಡುತ
 ಲೆನ್ನ ಭಕ್ತಿಯೆ ಮುಖ್ಯಮಾಗಿರು ಧನ್ಯನಹೆನೀ ೫

ಝಂಪೆ: —

ಈವಿನದೊಳಗಿವ್ವ ಜೀವಜಾಲಂಗಳಿಗೆ
 ಭಾವಿಸಲುಬೇರಿಲ್ಲ ಜೀವನವುಬಯಸಿ ೧

ನೀನಿರಲು ಈಜಲವು ಪ್ರಾಣಧಾರಕರಿಗೆ	
ಪಾನಭಾಜನಮಾಗದಾ ನಿಮಿತ್ತದಲಿ	೨
ನಿನ್ನ ಕುಲಕೋಟಿಸಹ ಇನ್ನನೀನಿಲ್ಲಿರದೆ	
ಪನ್ನ ಗೇಂದ್ರನೆಗವಿಸು ಪನ್ನು ತಾಣವಕೆ	೩
ರಮಣಕಪ್ಪೀಪಾಖ್ಯ ವಿಮಲನೆಲೆಯೊಂದಿಹುದು	
ರಮಣೀಯದಿಂಪೋಗಿರನು ತಮುದಿಂದ	೪
ಪನ್ನ ಗಾರಿಯುಭಯಕೆ ಬಿನ್ನ ನಾಗದೆ ವನಗಿ	
ನಿನ್ನ ಶಿರದೊಳಗಿರುವನೆನ್ನ ಚರಣಗಳ	೫
ಚಿಶ್ನೆಯನುನೆರೆಸೊಂಡಿ ಮನ್ನಿಸುವವದಗೇಂದ್ರ	
ಎನ್ನ ಕಿಂಕರನಾಗೆ ಇನ್ನು ಭಯಮುಂಟೆ	೬
ನಿನ್ನಂಜಿಸುವರಿಲ್ಲ ನೀನಿತರಂಜಿಸವೆ	
ಪನ್ನ ಗತ್ಯವನುಳಿದು ಧನ್ಯನೀನಾಗೈ	೭

ಏಕತಾಳ:-

ಇಂತು ನಿರೂಪವನಂತನು ಕರುಣಿಸೆ	
ಸಂತತಿ ಸಹ ಕಡುಸಂತಸ ವೆರಸಿ	೧
ದಿವ್ಯಾಪ್ಯುತಗಳು ದಿವ್ಯಮಾಲಾಂಬರ	
ದಿವ್ಯಗಂಧಾಕ್ಷತೆಯನು ತರಿಸಿದನು	೨
ದಿವ್ಯವಿಭೂಷಣ ದಿವ್ಯನೈವೇದ್ಯವ	
ದಿವ್ಯತಾಂಬೂಲ ದಕ್ಷಿಣೆಯು ತರಿಸಿದನು	೩
ದಿವ್ಯಧೂಪದೀಪ ದಿವ್ಯನೀರಾಜನ	
ದಿವ್ಯಮಂತ್ರಪುಷ್ಪವ ರಚಿಸಿದನು	೪
ಪ್ರಾಕೃತಮಾದ ಪ್ರಾಕೃತವಸ್ತ್ರಗ	
ಳೀ ಕೃತಪಾಲನಿಗೆನೆ ತರಿಸಿದನು	೫
ಈಪರಿಯಲಿ ಷೋಡಶೋಪಚಾರಗಳಿಂದ	
ಆ ಪರಮಾತ್ಮನ ತಾ ಪೂಜಿಸಿದನು	೬
ಇಂತು ಸಬಾಹ್ಯಾಭ್ಯಂತರ ಪೂಜೆಯ	
ನಂತರವಗೈದನನಂತನ ಮುದದಿ	೭

ಅರ್ಧರೇಖೆ:—

ಸಾಷ್ಟಾಂಗದಿ ನಮಸ್ಕಾರಗೈದ	೧
ಜಯಜಯ ಹರಿಸರ್ವೋತ್ತಮ ಎಂದ	೨
ಇಷ್ಟಜನಸರ್ಪರನೊಡಗೊಂಡ	೩
ಕೃಷ್ಣಮೂರ್ತಿಯ ಹೃತ್ಕಮಲದೊಳಿಟ್ಟ	೪
ಪುನರಸಿ ಹರಿಯಾಜ್ಞೆಯ ನೆರೆಪಡಿದ	೫
ಅನಂದಾಶ್ರವೆಂಬ ಸುದ್ದಿಯ ನೆನೆದ	೬
ರಮಣಕದ್ವೀಪಾಭಿಮುಖನಾಗಿ ನಡೆದ	೭

ವಚನ:—

ಈ ಪ್ರಕಾರದಿಂದ ದುಷ್ಟನಿಗ್ರಹ ಶಿಷ್ಟಪರಿಪಾಲಕನಾದ ಭಗವಂತನು ಕಾಳೀಯ ನಾಮಧೇಯನಾದ ಸರ್ಪರಾಜನ ದುಷ್ಟತ್ವವಂ ಪರಿಹರಿಸಿ ಶಿಷ್ಟನಂ ಮಾಡಿ ಇಷ್ಟಾರ್ಥಂಗಳನ್ನಿತ್ತು ಆತನ ವಿಶಿಷ್ಟ ಸರ್ಪಜಾಲವಂ ತುಷ್ಟರಂಗೈದು ರಮಣಕಾದ್ವೀಪಾಲಯನಿವಾಸಿಯಾಗಿರೆಂದು ಪೊಮ್ಮಡಿಸಿ, ತದನಂ ತರದಲ್ಲಿ ಇಚ್ಛಾಮಾತ್ರದಿಂದ ತತ್ಸರೋವರದ ವಿಷೋದಕವಂ ಅಮೃತೋದಕವಂ ಮಾಡಿ ತಜ್ಜಲಪಾನಮಂಗೈದು ಆಶ್ಚರ್ಯಚಿತ್ತರಾದ ನಂದಗೋಪ ಯಶೋದಾದಿ ಗೋಪಾಲರಂ ಗೋವುಗಳಂ ಒಡಗೊಂಡು ಪೊರಮಡುವ ಸಮಯದೋಳ್ ಅಂಬರದೊಳಾಗುವ ದೇವದಂದುಭಿಧ್ವಾನವಂ ಜಯ ಜಯಾರಾವನಂ ಅಲಿಸುತ ಮಂದಾರಪುಷ್ಪವೃಷ್ಟಿಯಂ ನಿರೀಕ್ಷಿಸುತ್ತ ಪೂರ್ಣಾನಂದ ಸಂದೋಹಯುಕ್ತನಾಗಿ ಸಂಧ್ಯಾಕಾಲದೋಳ್ ನಂದಗೋ ಕುಲವಂ ಸಾರ್ಧ ಗೋವುಗಳ ಬೃಂದಂಗಳಂ ಅವರವರ ನಿಜಮಂದಿರಂಗಳಿಗೆ ಹೋಗಲು ಗೋಪನಂದರಿಗಾಜ್ಞಾಪಿಸಿ ಇಂದಿರಾನಿವಾಸಸ್ಥಾನಮಾದ ನಂದಾಲಯವಂ ಕುರಿತು ಬಂದ ಇಂದೀವರ ಶ್ಯಾಮನಾದ ಗೋವಿಂದನಾದ ಮುಕುಂದನಂ ನಂದಾಂಗನೆ ತಕ್ಕೈಸಿ ಕಾಳಾಹುಯಿಂದ ನೀನೊಂದು ಬಂದೆ ಕಂದಾ, ದಿವ್ಯಾರವಿಂದನಯನಾ ಪುರಂದರಾದಿವಂದ್ಯಾ, ಕೃಷ್ಣಾ ಕೃಷ್ಣೆಯ್ಯಾ ಬಾರೆಂದು ರಂಗಾ ರಂಗೈಯ್ಯಾ ಬಾರೆಂದು ನಂದಾಂಗನೆ ಮುದ್ದಾಡಿ ರತ್ನಂಗಳಿಂದ ಶೃಂಗಾರಮಾದ ಹೊಂಗೆಲಸದ ಹೊಸ ಹಸೆಯ ಮಂಟಪದಿ ಕರುಣಾಂತರಂಗನಂ ವಿಹಂಗತುರಂಗನಂ ಕುಳ್ಳಿರಿಸಿ ಅಂಗನಾಮಣಿಗಳು

ಕೂಡಿ ಗಂಗಾಜನಕನಾದ ಮಂಗಳಾರಮಣನಿಗೆ ಜಯಮಂಗಳಂ ಪಾಡುತ್ತ
ಶುಭಮಂಗಳದ ಮಂಗಳಾರ್ತಿಯಂ ಗೋಪಾಂಗನೆಯಾದ ಯಶೋದಾದೇವಿ
ಪಾಡಿಪರಸುತಿರ್ದಳದೆಂತೆನೆ —

ರಾಗ ರೇಗುಸ್ತಿ ತಾಳ

ಶ್ರೀರಂಜಿತಗುಣಹಾರನೆ ವೇದೋ
ದ್ವಾರ ಜಲಚರನೆ ಬಾ ಪರ್ವತ
ಭಾರವಹಿಸಿ ಮನೋರಥ ಸುರರಿಗೆ
ಬೀರಿದ ಕೂರುಮ ಬಾ ಶುಭಕರ
ಧಾರುಣಿಚೋರ ಸುರಾರಿಯ ವರಹವ
ತಾರದಿ ಗೆಲಿದನೆ ಬಾ ಸ್ತಂಭದಿ
ತೋರೆನೆ ಪ್ರೀತ್ಯಕುಮಾರನಿಗೊಲಿದ
ನಾರಸಿಂಹನೆ ನೀ ಬಾ
ಹರಿಯೇ ಬಾರೆಂದು ಹಸೆಗೆ ಕರೆದರು ಶೋಭಾನೆ

ಭೂಮಿಯ ನೀರಡಿ ಪ್ರೇಮದಿ ಮಾಡಿದ
ವಾಮನರೂಪನೆ ಬಾ ಭೂಭುಜ
ಸ್ತೋಮವಗೆಲಿದನಿರಾಮಯಭಾಗವ
ರಾಮದಯಾನಿಧಿ ಬಾ ಜಗದಧಿ
ರಾಮ ದಶಮುಖವಿರಾಮ ರಮಾಧಿಪ
ರಾಮಚಂದ್ರ ನೀಬಾ ಯದುಕುಲ
ಸೋಮಕ ಕಾಳೀಯ ಘನಿಯ ಮಹಾವದ
ಸೋಮ ವಿಧುಂತುದ ಬಾ
ಹರಿಯೇ ಬಾರೆಂದು ಹಸೆಗೆ ಕರೆದರು ಶೋಭಾನೆ

೨

ಹರಗೋಸುಗ ಸತಿಯರ ವ್ರತಗಳನವ
ಹರಿಸಿದ ಬೌದ್ಧನೆ ಬಾ ಕರದಲಿ
ಧರಿಸಿ ಖಡುಗವನು ತುರಗವನೇರಿದ

ವರಕಲ್ಪಿ ನೀ ಬಾ ಭಕುತರ
 ಕರೆದು ಶುಭಂಗಳ ಕರುಣಿಸಿ ಸಲಹುವ
 ಪರಮಾತ್ಮನೆ ನೀ ಬಾ ನಮ್ಮನು
 ಪೊರೆವ ನೂತನಾನರಣ ಪುರದ ಬಾದ್ರಿ
 ನರಸಿಂಹನೆ ನೀ ಬಾ

ಹರಿಯೇ ಬಾರೆಂದು ಹೆಸೆಗೆ ಕರೆದರು ಶಿರೋಧಾನೆ

೨

ರಾಗ ಕಲ್ಯಾಣಿ ಆದಿತಾಳ

ಮಂಗಳಂ ಮಂಗಳಂ ಭವಂತುತೇ
 ಮಂಗಳಂ ಮಂಗಳಂ

ಪ.

ಮಂಗಳಧರ ಮಂಗಳಪ್ರದ
 ಮಂಗಳಾಂಗ ಸುಮಂಗಳಕೃತ

ಅ.

ಶುಂಡಾಲವರದ ಮಾತಾಂಡಾಭ ಕುಂಟು
 ಕುಂಡಲಿಗರ್ವ ವಿಖಂಡನ ಚರಣ
 ಅಂಡಜಗಮನ ಚಂಡತರದ ವೇ
 ದಂಡಕರ ದೋದಂಡವರ ಶಶಿ
 ಮಂಡಲಾನನ ಕುಂಡಲದ್ವಯ
 ಗಂಡಲಸಿತಾಖಂಡಲಾರ್ಚಿತ

೧

ಕಂದರ್ಪಜನಕಾರವಿಂದನಾಥ ಗುಣ
 ವೃಂದ ಗೋಕುಲ ಗೋಪವೃಂದಾವನಾ
 ನಂದಸುತ ಗೋವಿಂದ ಪರಮಾ
 ನಂದ ಮುಚುಕುಂದನುತ ಧೃತ
 ಮಂದರ ಬಹುಸುಂದರ ಸಿತ
 ಕಂಧರಸ್ತುತ ಕಂಠರೋಜ್ವಲ

೨

ಅಕ್ಷಯ ಕರುಣಕಟಾಕ್ಷವೀಕ್ಷಣ ಶುಭ
 ಲಕ್ಷಣದೇಹ ವಿಚಕ್ಷಣಭರಿತ
 ಅಕ್ಷರ ಪ್ರತ್ಯಕ್ಷರೂಪಾ
 ಧೋಕ್ಷಜಾಚ್ಯುತರಕ್ಷ ಕುರುಕುಲ
 ಶಿಕ್ಷ ಪಾಂಡನಪಕ್ಷ ಕಮಲದ
 ಳಾಕ್ಷ ನರಹರಿಯಕ್ಷ ನಿರುತ

೨

ವಚನ:—

ಈ ಪ್ರಕಾರದಿಂದ ಶೋಭಾನೆ ಮಂಗಲಾರ್ಥಿಗಳಂ ಪಾಡಿ ಕೃಷ್ಣನೂ
 ತಿಳಿಗೆ ರಕ್ಷೆಗಳಂ ಕಟ್ಟಿ ಗೋಪೀದೇವಿ ದಿನದಿನದಿ ಪ್ರವರ್ಧಮಾನನಂ
 ಮಾಡುತ್ತಿರಲು ಪರಮಾತ್ಮನು ಅನೇಕವಿಧಮಾವ ಲೀಲೆಗಳಂ ನಟಿಸುತ್ತ
 ದುಷ್ಟನಿಗ್ರಹ ಶಿಷ್ಟಪರಿಪಾಲನನಂ ಮಾಡುತ್ತ ಸುಖವಿಂದ ಗೋಕುಲದೊ
 ಳಿದನೊಂದು ಪ್ರಾಯೋಪವೇಶನೀಕ್ಷಿಧುರಂಧನಾದ ಪರೀಕ್ಷಿತರಾಯನಿಗೆ
 ಶುಕಮುನೀಂದ್ರನು ಬೋಧಿಸಿದ ಕಾಳೀಯಮರ್ಧನ ಚರಿತ್ರೆಯಂ ನೈಮಿಶಾ
 ರಣ್ಯನಿವಾಸಿಗಳಾದ ಶೌನಕಾದಿ ಬ್ರಹ್ಮಿಗಳಿಗೆ ಸೂತವೌರಾಣೀಕನ. ಪೇಳಿದ
 ಕಥಾಸಮಾಪ್ತಿಗೋಸ್ಕರ ಕನೀಶ್ವರನು ತ್ರೀಪದಿಗೆ ಸಮರ್ಪಣೆಯಂ ಮಾಡಿ
 ದನದಂತೆನೆ.—

ದ್ವಿಪದಿ:—

ಶ್ರೀಲಕ್ಷ್ಮೀಪುರಸನಿಗೆ ನೀಲವರ್ಣನಿಗೆ
 ಬಾಲಗೋಪಾಲನಿಗೆ ಮೂಲಪುರುಷನಿಗೆ ೧
 ಸರ್ವಂಸಹಾಧವಗೆ ಸರ್ವೇಶ್ವರಂಗೆ
 ಸರ್ವೇಂದುವದನನಿಗೆ ಪರಮಪಾಪನಗೆ ೨
 ವಸುದೇವನಂದನಗೆ ಕುಸುಮಾಸ್ತ್ರಪಿತನಿಗೆ
 ಅಸಮಾನಗುಣಗಣಗೆ ಬಿಜನಾಥನಿಗೆ ೩
 ರುಕ್ಮಿಣೀನಾಥನಿಗೆ ರುಕ್ಮಮದಹರಗೆ
 ರುಕ್ಮಾಂಗಧಾರನಿಗೆ ರುಕ್ಮಚೇಲನಿಗೆ ೪

ದೇವಕೀಪುತ್ರನಿಗೆ ದೇವದೇವನಿಗೆ ಪಾನನಚರಿತ್ರನಿಗೆ ಪಾಪದೂರನಿಗೆ	೫
ಶುಂಡಾಲವರದನಿಗೆ ಪಾಂಡವಪ್ರಿಯನಿಗೆ ಖಂಡೇಂದುಧರನುತಗೆ ಕುಂಡಲೀಶಯನನಿಗೆ	೬
ಸ್ತುಂಭೋದ್ಭವನಿಗೆ ಸದಾರಂಭೇಶನುತಗೆ ಶುಂಚನ್ನದಾರಂಭ ಗಂಭೀರಹರಿಗೆ	೭
ಪ್ರಹ್ಲಾದವರದನಿಗೆ ಮಹಿರಾಂಶುನಿಭಗೆ ಬಹುಗುಣಾರ್ಣವಗೆ ಸನ್ನಿಹಿತಶೋಭನಿಗೆ	೮
ಕಾಳೀಯಮರ್ದನಗೆ ಕುಚೇಲಪಾಲನಿಗೆ ಮೂರ್ಛೋಕದೊಡೆಯನಿಗೆ ಶ್ರೀಲಲಾಮನಿಗೆ	೯
ಅದ್ರಿಶಫರಗೆ ಸಮುದ್ರಶಯನನಿಗೆ ಭದ್ರದಾಯಕನಾದ ಖಾದ್ರಿನರಹರಿಗೆ	೧೦
ಅಂಕಿತಮಾಗಿ ಸಾಲಂಕಾರದಿಂದ ಪಂಕಜಾಕ್ಷನ ಪಾದಪಂಕಜಂಗಳಿಗೆ	೧೧
ಹರುಷದಿಂದರ್ಪಿಸಿದೇತಿಭಕ್ತಿಯಿಂದ ವಿರಚಿಸಿದೆ ಮಾರ್ಜಗದ್ವಿಖ್ಯಾತಮಾಗೆ	೧೨
ಬಿರುದಾದನವಸಾಲಪುರ ಶಾಸನಾಂಕ ಕರುಣಾಬ್ಧಿಯಹ ಉಲುಚುಕನ್ಮೈ ವಂಶಜನು	೧೩
ಚಿತ್ರನಿಶ್ವಾಮಿತ್ರಗೋತ್ರವವಿತ್ರ ಪಾತ್ರನಾಪಸ್ತಂಭ ಸೂತ್ರಸುಚರಿತ್ರ	೧೪
ಧೀರಾತ್ಮನಾದ ಕಂಠೀರವರಪಾತ್ರ ಶ್ರೀರಂಗನಾಮಾಖ್ಯ ಶೇಖರರಪುತ್ರ	೧೫
ಗಿರಿಯಂಬಿಕಾಗರ್ಭಶರರಾಶಿರಾಜೇಂದ್ರ ನರಸಿಂಹಚರಣ ಕರುಣಾರಸಾಭರಣ	೧೬

ಪರಮವೈಷ್ಣವರಪದಪದ್ಮ ಪಟ್ಟರಣ ಗುರುವರ್ಯಾರಾದ ಚಂದ್ರರಸಾಯಶಿಷ್ಯ	೧೭
ವರಕನೀಶ್ವರತಿಷ್ಠಣಾರ್ಯ ನಾಮಾಂಕಿತನಿಂ ನಿರಚಿತಮಾದ ಕಾಳೀಯಮರ್ಧನನ	೧೮
ಚರಿತವಿದು ನೃಸಿಂಹನಪದಪದ್ಮಗಳಿಗೆ ಎರಗಿಸಮರ್ಪಿಸಿದೆ ಗುರುಭಕ್ತಿಯಿಂದ	೧೯
ಯತಿಗಣಪ್ರಾಸ ಮೊದಲಾದಲಕ್ಷಣಗ ಳತಿಶಯದೊಳರಿಯೆ ಶ್ರೀಪತಿಯೆಗತಿಯೆ ನಗೆ	೨೦
ಎನ್ನ ವಿಷವಾಕ್ಯದಿಂದೇನು ನ್ಯೂನಗಳು ಸನ್ನು ತನಿಷ್ಠರಾತಿಶಯನನಾದರ್ದಿಗೆ	೨೧
ಎನ್ನ ಮೃತವಾಕ್ಯದಿಂದೇನು ಫಲವುಂಟು ಸನ್ನು ತಾಪ್ತರಾತಿಶಯನನಾದಂಗೆ	೨೨
ನರ್ವಶಬ್ಧಾರ್ಥ ಶ್ರೀಹರಿಯಲ್ಲದನ್ಯ ವಿಪುಲದೀಶಾಸ್ತ್ರದೋಳ್ ವಿಷ್ಣು ಮಯಾಜಗತ್	೨೩
ಅದರಿಂದಲೇ ಕೃತಿಯನಾದರಿಸಿ ಬುಧರು ಮುದದಿಂದಗ್ರಹಿಸುವುದು ಮುಕುರದಂದವಲಿ	೨೪
ತಪ್ಪಿಲ್ಲದಿರುವುದೇ ಧರ್ಮಮಾನಸರು ಒಪ್ಪದಿಂ ತಿದ್ದುವುದು ವರ್ಣಗಳನೊಲಿದು	೨೫
ಈ ಚರಿತ್ರೆಯನು ಹೇಳುವರ ಕೇಳುವರ ವಾಚಿಸುತ ಪರಿಸುವರ ಬರೆಯುವರ ನಿಸರ	೨೬
ಸೌಖ್ಯಂಗಳಿಂದ ಸಂತಸದಿ ಬಹುಕಾಲ ರಕ್ಷಿಸನು ಬಾಲಗೋಪಾಲ ಶ್ರೀಕೃಷ್ಣ	೨೭
ಪರಮಾತ್ಮ ಶ್ರೀರಮಾಬ್ರಹ್ಮಾದಿವಂದ್ಯ ಹರಿಯಾದ ಶ್ರೀಘಾದ್ರನರಹರಿಯ ಕೃಪೆಯಿಂದ	೨೮

ಸಾಹಿತ್ಯ, ಕಲೆ, ವಿಜ್ಞಾನ, ಶಿಕ್ಷಣ,
ಇತಿಹಾಸ, ಧಾರ್ಮಿಕ ಲೇಖನಗಳು,
ಕಥೆ, ಕವಿತೆ, ನಾಟಕ-ವಿಚಾರ ತರಂಗ
ಗಳಿಂದ ಕೂಡಿ, ಜ್ಞಾನಾರ್ಜನೆಗೆ
ಮನೋರಂಜನೆಗೆ
ಸಹಾಯಕವಾಗುವ ಪತ್ರಿಕೆ
ಇದೊಂದೆ

ಸುಬೋಧ

ಇಂದೇ ಚಂದಾದಾರರಾಗಿರಿ.

1 ವರ್ಷಕ್ಕೆ 3 ರೂ.

2 ವರ್ಷಕ್ಕೆ 5 ರೂ.

ಸುಬೋಧ ಪ್ರಕಟನಾಲಯ,
ಚಾಮರಾಜಪೇಟೆ :: ಬೆಂಗಳೂರು ಸಿಟಿ.
